

देशबन्धु

वर्ष - 34 | अंक - 301 | भोपाल, मंगलवार 31 अक्टूबर 2023 | पृष्ठ-8 | मूल्य - 3.00 रुपए

आखिरी दिन 121 उम्मीदवारों ने भरा नामांकन

3 पश्चिम एशिया संकट : दमित फिलिस्तीनी और मुस्लीबत में स्वास्थ्य और शिक्षा के क्षेत्र में कड़ी मेहनत का फल

4 कांग्रेस सरकार बनते ही मुलताई को बनाएं जिला: नकुलनाथ

6 कार्यकर्ताओं के घर से न हटाए जाएं झंडे-बैनर 8

सार-समाचार

अंतिम दिन 2489 अभ्यर्थियों ने 2811 नामांकन दारिद्वल किए

भोपाल, देशबन्धु। मुख्य निर्वाचन पदाधिकारी अनुपम राजन ने बताया कि मध्यप्रदेश विधानसभा निर्वाचन 2023 के लिए 21 अक्टूबर से शुरू हुई नाम निर्देशन प्रज जमा करने की अंतिम तिथि थी। आज 30 अक्टूबर को प्रदेश के सभी 230 विधानसभा क्षेत्रों में 2489 अभ्यर्थियों द्वारा 2811 नामांकन प्रज जमा किए गए हैं। 21 अक्टूबर से 30 अक्टूबर तक कुल 3832 अभ्यर्थियों द्वारा 4359 नाम निर्देशन प्रज जमा किए गए हैं। 31 अक्टूबर को नाम निर्देशन प्रजों की संवीक्षा की जाएगी। 2 नवंबर नाम वापस लेने की अंतिम तिथि है। पूरे प्रदेश में 17 नवंबर को एक ही चरण में मतदान की प्रक्रिया संपन्न होगी। 3 दिसंबर को मतगणना होगी।

सिसोदिया की जमानत याचिका खारिज नई दिल्ली, एजेंसी। सुप्रीम कोर्ट ने दिल्ली शराब नीति कथित घोचाला मामले में आम आदमी पार्टी (आप) के वरिष्ठ नेता एवं दिल्ली के पूर्व उपमुख्यमंत्री मनीष सिसोदिया की जमानत याचिका सोमवार को खारिज कर दी। न्यायमूर्ति संजीव खन्ना और एस वीएन भट्टी की पीठ ने श्री सिसोदिया की दलीलें खारिज करते हुए उन्हें जमानत देने से इनकार कर दिया। पीठ ने संबंधित पक्षों की दलीलें सुनने के बाद 17 अक्टूबर को अपना फैसला सुरक्षित रख लिया था।

आरबीआई ने 3 बैंकों पर जुर्माना लगाया मुंबई, एजेंसी। आरबीआई ने अपने परिचालन के संचालन में आधिकारिक मानदंडों का उल्लंघन करने के लिए गुजरात में तीन सहकारी बैंकों पर मौद्रिक जुर्माना लगाया है। प्रार्थमिक (शहरी) सहकारी बैंकों (यूसीबी) द्वारा अन्य बैंकों में जमा राशि रखने पर जारी आरबीआई के निर्देशों के उल्लंघन के लिए उमा को-ऑपरेटिव बैंक लिमिटेड, वडोदरा पर 7 लाख रुपये का जुर्माना लगाया गया है। इसी तरह, आरबीआई ने निदेशकों, रिश्तेदारों और निर्माताओं को त्रुटि और अप्रतिभे पर अपने निर्देशों का पालन न करने के कारण गुजरात के बनासकांठा में शिहोरी नागरिक सहकारी बैंक लिमिटेड पर 1 लाख रुपये का जुर्माना लगाया है। आरबीआई ने नो चोर करप्शन (केवाईसी) मानदंडों से संबंधित निर्देशों का पालन न करने के लिए खेड़ा जिले में पिज पीपुल्स को-ऑपरेटिव बैंक लिमिटेड, पिज पर 2 लाख रुपये का जुर्माना भी लगाया है।

कतर में सजायापता आठ भारतीयों के परिवार से मिले जयशंकर नई दिल्ली, एजेंसी। विदेश मंत्री एस जयशंकर ने सोमवार को कतर में मौत की सजा पाये आठ भारतीयों के परिवारों से मुलाकात की और उन्हें आश्वस्त किया कि सरकार उनकी रिहाई के लिए हरसंभव प्रयास करना जारी रखेगी। डॉ जयशंकर ने कहा कि सरकार इस मामले को प्राथमिकता दे रही है तथा उनके परिवारों की चिंताओं और दर्द में सहभागी है। उन्होंने कहा कि सरकार उनकी रिहाई सुनिश्चित करने के लिए सभी प्रयास जारी रखेगी। उन्होंने आगे कहा, मैं इस संबंध में पीड़ितों के परिवारों के साथ निकटता से समन्वय करूंगा।

दलित नेता की हत्या, पुलिस ने जांच शुरू की रायचूर, एजेंसी। कर्नाटक के रायचूर जिले में सोमवार को बदमाशों के एक गिरोह ने एक दलित नेता की हत्या कर दी। मृतक की पहचान 40 वर्षीय प्रसाद के रूप में हुई है। हत्या रायचूर जिले के मानवो तालुक के पास मुदलापुर में हुई थी। हत्यारों ने पीड़ित को उस वक्त रोका जब वह बाइक पर जा रहा था। उस पर धारदार हथियारों से हमला किया। पीड़ित की हथेली कटी हुई थी और उसके पूरे शरीर पर कट के निशान थे। घटना के बाद रायचूर एसपी निखिल ने घटनास्थल का दौरा किया था। सीओ मानवी पुलिस ने जांच शुरू कर दी है।

घुसपैठ की कोशिश नाकाम, आतंकी डेर श्रीनगर, एजेंसी। जम्मू-कश्मीर के कुपवाड़ा जिले में सुरक्षा बलों ने घुसपैठ की कोशिश को नाकाम कर दिया और एक आतंकवादी मारा गया। आधिकारिक सूत्रों ने बताया कि सुरक्षा बलों ने कुपवाड़ा में केरल सेक्टर के जुमुंगंड इलाके में नियंत्रण रेखा पर घुसपैठ की कोशिश को नाकाम कर दिया गया।

मराठा आरक्षण समर्थक हुए उग्र

विधायक के घर-कार्यालय पर किया हमला

नगरपालिका भवन को किया आग के हवाले

मुंबई, एजेंसी। मराठा आरक्षण की मांग को लेकर इन दिनों महाराष्ट्र की सियासत गरम है। सोमवार को कथित तौर पर समुदाय के कार्यकर्ताओं ने स्थानीय रांकापा विधायक प्रकाश सोलंकी के आवास में आग लगा दी। पुलिस ने आरोप लगाया कि इस घटना के कुछ देर बाद ही कार्यकर्ताओं ने बौद्ध जिले में माजलगांव नगर परिषद भवन की पहली मंजिल को भी आग लगा दी और तोड़फोड़ की। उन्होंने बताया कि लकड़ी के डंडों से लैस मराठा आरक्षण समर्थकों ने छत्रपति संभाजीनगर



जिले के गंगापुर में भाजपा विधायक की। दोनों घटनाओं में कोई हताहत नहीं हुआ। एक वरिष्ठ पुलिस अधिकारी ने प्रशांत बांब के कार्यालय में भी तोड़फोड़

बताया कि विधायक सोलंकी के आवास में आग लगाने के बाद आरक्षण कार्यकर्ताओं का एक समूह पराली रोड स्थित माजलगांव नगर परिषद भवन में गया और तोड़फोड़ शुरू कर दी। यह घटना मुंबई से चार सौ किलोमीटर से ज्यादा दूर माजलगांव में दोपहर करीब डेढ़ बजे हुई। उन्होंने बताया कि कार्यकर्ताओं का समूह लकड़ी के डंडों और पत्थरों से लैस था और खिड़कियों को क्षतिग्रस्त किया गया। अधिकारी ने बताया कि तोड़फोड़ करने वाले लोग इमारत की पहली मंजिल पर गए और उसमें आग लगा दी, जिससे वहां का फर्नीचर जलकर खाक हो गया।

2 स्कूली बसें टकराईं, 5 बच्चों समेत 6 की मौत



बदायूं, एजेंसी। बदायूं में सोमवार सुबह एक दर्दनाक हादसा हुआ। दो स्कूल बसें आपस में टकराने से 5 बच्चों और ड्राइवर की मौत हो गई है, जबकि 15 से ज्यादा बच्चे गंभीर रूप से घायल हैं। इनमें से कई की हालत काफी गंभीर है। यह हादसा उसावां थाना क्षेत्र के नवीगंज में हुआ। प्याऊ के एसआरपीएस स्कूल की वैन और सत्यदेव इंटर कॉलेज की बस गांवों से छत्रों को लेकर जा रही थी। जिलाधिकारी मनोज कुमार ने पहले दो मौत की बात कही थी बाद में मृतकों की संख्या में इजाफा हुआ है। सोमवार सुबह बदायूं के नवीगंज में हुआ यह हादसा दिल दहलाने वाला है। बताया जा रहा है कि घायल बच्चों में से करीब सात से आठ की हालत ज्यादा खराब है। घायल बच्चों को इलाज के लिए अस्पताल में भेजा गया है। एसडीएम दातागंज और पुलिस फोर्स मौके पर पहुंच गए और बचाव और राहत कार्य चलाया। बताया जा रहा है कि दोनों बसों की स्पीड काफी तेज थी, इससे यह हादसा हुआ। प्रत्यक्षदर्शियों के अनुसार स्कूल वैन में मानकों को दरकिनार कर लगभग 20 स्कूली छात्र सवार किए गए थे। सड़क पर अचानक से गड्डा आ जाने के कारण अनियंत्रित होकर दूसरी बस से जा टकराई। आनन-फानन में घायलों को जिला अस्पताल और नजदीकी अस्पतालों में भेजा गया। जिसके बाद कुछ घायलों को जिला अस्पताल और चिन्ताजनक रूप से गंभीर घायलों को मेडिकल कॉलेज में भर्ती कराया गया है।

मुख्यमंत्री ने बुधनी से भरा नामांकन, उमड़ा सैलाब, बोले-

बुधनी मेरा परिवार, यहां का हर नागरिक शिवराज



सीहोर, देशबन्धु। मुख्यमंत्री शिवराज सिंह चौहान ने सोमवार को बुधनी विधानसभा से अपना नामांकन दाखिल किया। मुख्यमंत्री ने यहां एक सभा को भी सम्बोधित किया और कहा कि यहां का हर नागरिक शिवराज है, बुधनी का चुनाव जनता ही लड़ेगी मैं तो वोट डालने आऊंगा। नामांकन के दौरान सभा में उमड़े भारी जनसैलाब को संबोधित करते हुए उन्होंने कहा बुधनी की जनता ही मेरा परिवार है, यहां लोगों ने मुझे हमेशा प्रेम और स्नेह दिया है, इनके आशीर्वाद से ही आज मैं इस मुकाम पर पहुंचकर प्रदेश की सेवा कर पा रहा हूँ। श्री चौहान ने कहा कि हमें अभी बहुत काम करना है, इसलिए प्रदेश में भाजपा की सरकार जरूरी है। इसके पहले

जनता लड़ेगी चुनाव, मैं सिर्फ वोट डालने आऊंगा

मुख्यमंत्री श्री चौहान ने कहा कि मैं आज अपनी जन्मभूमि, कर्मभूमि, मातृभूमि, पुण्यभूमि की वो माटी जिसके आशीर्वाद से प्रदेश की जनता की सेवा का इतना काम कर पाया मैं आज वहां प्रणाम करने आया हूँ। अपने ग्रामवासियों की शुभकामनाएं और बुजुर्गों का आशीर्वाद लेकर आज मैं नामांकन फार्म जमा करने जा रहा हूँ। नामांकन जमा करने से पहले मुख्यमंत्री श्री चौहान अपने गृहग्राम जैत गए, उसके बाद उन्होंने अपने कुलदेवताओं की पूजा अर्चना की। इस अवसर पर उन्होंने नर्मदा मैया और सलकनपुर पहुंचकर माता विजयासन देवी के दर्शन कर पूजा की। उसके बाद रोड शो कर नामांकन भरने पहुंचे। श्री चौहान ने आज सोहागपुर और नर्मदापुरम में भी आज सभाएं कीं।

शाह ने ग्वालियर में संभागीय बैठक को किया संबोधित

चुनावी रणनीति समझाई, टिकट से वंचित नेताओं से की चर्चा



भोपाल, देशबन्धु। केंद्रीय गृह मंत्री अमित शाह ने आज ग्वालियर में भाजपा की संभागीय बैठक को सम्बोधित किया। इस बैठक में उन्होंने चुनावी रणनीति समझाई। वहीं टिकट से वंचित नेताओं को काम में जुटने को कहा। गृहमंत्री श्री शाह विगत 3 दिनों से प्रदेश के चुनावी दौरे पर हैं। इस दौरान उन्होंने भाजपा कार्यकर्ताओं और नेताओं में जोश भरा।

केंद्रीय गृहमंत्री शाह का केंद्रीय मंत्री नरेंद्र सिंह तोमर और ज्योतिरादित्य सिंधिया ने स्वागत किया। इस दौरान पूरे शहर को हाई-सिक्योरिटी जोन में बदल दिया गया था। बीते 3 महीनों में उनका यह तीसरा ग्वालियर दौरा है। उन्होंने यहां ग्वालियर चंबल भाजपा कार्यकर्ताओं की संभाग स्तरीय बैठक ली। लगाभ डेढ़ घंटे तक चली इस मैराथन बैठक में अमित शाह ने भाजपा पदाधिकारियों को जीत के टिप्स दिए। इस दौरान उन्होंने टिकट वितरण से नाराज नेताओं से एक-एक कर मुलाकात की और उन्हें पार्टी के लिए काम करने के लिए की नसीहत की गई। उल्लेखनीय है कि शाह ने अपने 3 दिवसीय दौरे के दौरान जबलपुर, भोपाल, खजुराहो उज्जैन, रीवा में संभागीय बैठकों को संबोधित किया। वहीं छिंदवाड़ा और उज्जैन में सभाएं भी की।

प्रदेश में कांग्रेस की लहर, जनता करेगी बदलाव

खरगोन, देशबन्धु। कांग्रेस महासचिव एवं मध्यप्रदेश के प्रभारी रणदीप सिंह सुरजेवाला ने आज दावा करते हुए कहा कि राज्य में कांग्रेस की लहर है और अब मौजूदा भाजपा सरकार को बदलने का समय आ गया है। श्री सुरजेवाला ने यहां पत्रकारों से चर्चा में कहा कि मध्यप्रदेश बदलाव की ओर तेजी से अग्रसर रहे हैं। उन्होंने कहा कि यह लड़ाई 'धनबल' और साठे आठ करोड़ 'जनबल' के बीच की है। वरिष्ठ

कांग्रेस नेता यहां कांग्रेस प्रत्याशियों के नामांकनपत्र दाखिल करवाने के लिए आए थे। उनके साथ पूर्व प्रदेश कांग्रेस अध्यक्ष अरुण यादव भी मौजूद थे। उन्होंने कहा कि भ्रष्टाचारी, नौकरियों की मंडी लगाकर बेचने वाली, बेतियों पर अनाचार व अत्याचार रोकने में असफल शिवराज सरकार को बदलने का समय आ गया है।

केंद्र सरकार ने सुप्रीम कोर्ट में दिया जवाब

लोगों को चुनावी चंदे का स्रोत जानने का अधिकार नहीं

किसी भी मौजूदा अधिकार का उल्लंघन नहीं करता चुनावी बॉन्ड चुनावी बॉन्ड को चुनौती देने संबंधी याचिकाओं पर आज सुनवाई

नई दिल्ली, एजेंसी। राजनीतिक दलों को चंदे के लिए चुनावी बॉन्ड की याचिका पर सुनवाई से पहले अर्दनीं जनरल आर वेंकटरमणी वेंकटरमणी ने सुप्रीम कोर्ट में कहा कि पब्लिक को इन फंड का स्रोत जानने का संविधान ने मौलिक अधिकार प्रदान नहीं किया है। मुख्य न्यायाधीश डीवाई चंद्रचूड़ की अध्यक्षता वाली पांच-न्यायाधीशों की पीठ के समक्ष 31 अक्टूबर को सुनवाई से पहले वेंकटरमणी ने कहा यह योजना किसी भी व्यक्ति के किसी भी मौजूदा अधिकार का उल्लंघन नहीं करती है। अर्दनीं जनरल आर वेंकटरमणी ने कहा कि न्यायिक समीक्षा बेहतर या अलग उपाय सुझाने के उद्देश्य से राज्य की नीतियों की समीक्षा के बारे में नहीं है। उन्होंने कहा कि 2003 में पीपुल्स यूनिन फॉर सिविल लिबर्टीज मामले में सुप्रीम कोर्ट के ऐतिहासिक फैसले में उम्मीदवारों को अपने आपराधिक इतिहास की घोषणा करने का निर्देश दिया गया था ताकि मतदाताओं को एक सूचित विकल्प चुनने में सक्षम बनाया जा सके। किसी उम्मीदवार के आपराधिक इतिहास को जानने का अधिकार, जो किसी उम्मीदवार की पसंद के लिए



उपयोगिता और प्रासंगिक हो सकता है, न तो मौजूदा मामले से तुलना की जा सकती है और न ही कुछ भी और सब कुछ जानने का सामान्य अधिकार हो सकता है। उन्होंने कहा कि चुनावी बॉन्ड पॉलिसे फंड देने वालों को प्राइव्सेी का का लाभ देती है। यह किसी भी मौजूदा अधिकार का उल्लंघन नहीं करता है।

संविधान पीठ करेगी सुनवाई सुप्रीम कोर्ट की 5 जजों की संविधान पीठ राजनीतिक दलों को चंदे के लिए चुनावी बॉन्ड योजना की वैधता को चुनौती देने संबंधी याचिकाओं पर 31 अक्टूबर को सुनवाई करने वाली है। चुनावी बॉन्ड योजना 2 जनवरी 2018 को अधिसूचित किया गया था। इसे सुनवाई से पहले ही चुनौती लाने के प्रयासों के तहत राजनीतिक दलों को नकद चंदे के विकल्प के रूप में पेश किया गया था।

शिवसेना विधायकों की अयोग्यता का मामला

विधानसभा अध्याक्ष 31 दिसंबर तक करें निपटारा

नई दिल्ली, एजेंसी। सुप्रीम कोर्ट ने सोमवार को महाराष्ट्र विधानसभा अध्यक्ष राहुल नावकर से कहा कि वह अपने समक्ष लॉबित मुख्यमंत्री एकनाथ शिंदे सहित शिवसेना विधायकों के खिलाफ दायर अयोग्यता संबंधी याचिकाओं पर 31 दिसंबर तक करें फैसला

2023 तक अंतिम आदेश पारित करें। मुख्य न्यायाधीश डी वाई चंद्रचूड़ और न्यायमूर्ति जे बी पारदीवाला और न्यायमूर्ति मनोज मिश्रा की पीठ ने विधानसभा अध्यक्ष को और समय देने से इनकार करते हुए कहा कि दसवीं अनुसूची (दल-बदल विरोधी कानून) के तहत कार्यवाही में देरी के लिए प्रक्रियात्मक उल्लंघनों की अनुमति नहीं दी जानी चाहिए। पीठ ने उपमुख्यमंत्री अजीत पवार और आठ अन्य सहित राष्ट्रवादी कांग्रेस पार्टी से संबंधित लॉबित अयोग्यता याचिकाओं पर भी निर्णय लेने के लिए 31 जनवरी 2024 की समय सीमा तय की। शीर्ष अदालत ने कहा कि वह उद्भव ठाकरे की शिवसेना और शरद पवार के नेतृत्व वाली राष्ट्रवादी कांग्रेस पार्टी (रांकापा) द्वारा अलग अलग दायर याचिकाओं पर अगली सुनवाई जनवरी के पहले सप्ताह में करेगी।

हाईकोर्ट में इंडिया गठबंधन पर आयोग का जवाब

राजनीतिक गठबंधन को नियंत्रित नहीं कर सकते

नई दिल्ली, एजेंसी। दिल्ली हाईकोर्ट में एक याचिका पर सुनवाई के दौरान चुनाव आयोग ने कहा कि आयोग के पास 'राजनीतिक गठबंधन' को विनियमित करने का कोई कानूनी अधिकार नहीं है। चुनाव आयोग ने 26 सदस्यीय गठबंधन का नाम इंडिया रखे जाने को चुनौती देने वाली एक याचिका पर जवाब दिया। आयोग ने दिल्ली उच्च न्यायालय को बताया कि राजनीतिक दलों के गठबंधन को रणनीति करने के लिए भारत के संविधान से उसे अधिकार नहीं मिले हैं। चुनाव आयोग ने अपने जवाब में कहा कि उसके पास चुनाव कराने और राजनीतिक दल के रूप में संस्थाओं को पंजीकृत करने की शक्ति है। हालांकि, जन प्रतिनिधित्व अधिनियम या भारतीय संविधान के तहत 'राजनीतिक गठबंधन' को 'विनियमित संस्थाओं' के रूप में मान्यता नहीं दी जाती है। अदालत के सवाल पर निर्वाचन आयोग ने स्पष्ट किया कि उसका उतर उसकी भूमिका तक ही सीमित है। आयोग ने कहा कि उसके जवाब 'संक्षिप्त नाम इंडिया के उपयोग की वैधता पर उसकी 'अभिव्यक्ति' के रूप में नहीं माना जा सकता है। अभिवक्ता सिद्धांत के माध्यम से दायर हलफनामे में कहा गया, भारत के संविधान के अनुच्छेद 324 के तहत निर्वाचन आयोग का गठन किया गया है। जन प्रतिनिधित्व अधिनियम, 1951 (आरपी अधिनियम) की धारा 29 ए के संदर्भ में किसी राजनीतिक दल के निकायों या व्यक्तियों के संघ को पंजीकृत करने का अधिकार दिया गया है।

गठबंधन का नाम इंडिया रखे जाने को दी गई है चुनौती

केंरल हाईकोर्ट के फैसले का भी किया जिक्र चुनाव आयोग ने केरल उच्च न्यायालय द्वारा पारित एक फैसले का भी जिक्र किया। आयोग ने कहा, एक राजनीतिक मोर्चा या राजनीतिक दलों का गठबंधन जन प्रतिनिधित्व अधिनियम के संदर्भ में कानूनी इकाई नहीं थी। इसके कामकाज को विनियमित करने के लिए कोई वैधानिक प्रावधान नहीं था। याचिकाकर्ता गिरीश भारद्वाज ने इस साल की शुरुआत में इंडिया के संविधान नाम के इस्तेमाल के खिलाफ उच्च न्यायालय का दरवाजा खटखटाया था।

सार समाचार

आप से ममता मीना ने भरा नामांकन, भाजपा पर लगाएं आरोप



गुना, देशबन्धु। चांचौड़ा विधानसभा सीट से आम आदमी पार्टी की उम्मीदवार ममता मीना ने सोमवार को अपना नामांकन फार्म कलेक्ट्रेट कार्यालय में स्थापित चांचौड़ा निर्वाचन कार्यालय में विधिवत जमा किया। नामांकन जमा उपरांत वह कलेक्ट्रेट परिसर में मीडिया कर्मियों से रूबरू हुई। इस मौके पर उन्होंने कहा कि ये चुनाव स्वामिभार को चुनाव है। चुनाव के पूर्व टिकिट वितरण घोटाला हुआ है जो व्यापम घोटाला से बड़ा घोटाला है। यह टिकिट घोटाला दबने वाला नहीं है, इसका जवाब विधानसभा के मतदाता और कार्यकर्ता देंगे।

श्रीमती मीना ने कहा कि भाजपा और कांग्रेस में घबराहट है, मैं आम आदमी पार्टी की छोटी सी कार्यकर्ता हूँ। अन्य पार्टी अपने प्रचार को लेकर स्टार प्रचारकों को बुला रही है। इन स्टार प्रचारकों को लेकर कोई फर्क चांचौड़ा विधान सभा में फर्क नहीं पड़ने वाला नहीं है। मेरे क्षेत्र की जनता मन बना चुकी है, और मैंने इसकी शिकायत भी की है इसकी जांच होनी चाहिए कि पैराशूट से टिकिट कैसे मिला है। मीडिया के सवाल पर उन्होंने कहा कि भाजपा प्रत्यासी का कहना है की आप गिनती में नहीं हैं। इस पर आम आदमी पार्टी की चांचौड़ा प्रत्याशी ममता मीना ने कहा कि मुझे प्रियंका मीना से प्रमाण लेने की जरूरत नहीं है, इसका जवाब मिलेगा।

युवक को मोटरसाईकिल चालक ने मारी टक्कर

गुना, देशबन्धु। चांचौड़ा थानांतर्गत वार्ड 08 निवासी एक व्यक्ति को घर के बाहर टहलने के दौरान तेज रफतार मोटर साईकिल ने टक्कर मार दी। जिसमें वह घायल हो गया। प्राप्त जानकारी के अनुसार गोपाल पुत्र ब्रजमोहन सोनी जाति सोनी गत रात 9 बजे के करीब खाना खाने के बाद टहलने के लिए घूम रहा था। इसी दौरान वह बीनागंज चांचौड़ा रोड पर सभाट स्कूल के पास पहुंचते तो बीनागंज तरफ से एक मोटर साईकिल चालक गगन पुरा शंकर माली निवासी चांचौड़ा ने अपनी मोटर साईकिल को तेजी एवं लापरवाही पूर्वक चलाकर टक्कर मार दी। जिससे गोपाल सड़क पर गिर गए और हाथ-पैर एवं सिर में चोटें आईं। घटना के बाद तत्काल आसपास के लोगों ने उन्हें उपचार के लिए अस्पताल भर्ती कराया। उक्त मामले में पुलिस ने आरोपी मोटरसाईकिल चालक पर धारा 279, 337 भादवि के तहत मामला दर्ज किया है।

अस्पताल प्रबंधन नहीं दे रहा ध्यान

मेडिकल वार्ड में गंदगी, कई-कई दिनों तक मरीजों की नहीं बदली जाती बेडशीट

गुना, देशबन्धु। जिला अस्पताल के वार्डों की साफ-सफाई की ओर इन दिनों अस्पताल प्रबंधन के द्वारा ध्यान नहीं दिया जा रहा है। एक तरफ जहाँ अस्पताल में इन दिनों मरीजों की संख्या बढ़ गई है। वहीं दूसरी ओर जगह-जगह गंदगी के ढेर लगे हुए हैं। सड़ रहे कचरे के अंबार से आ रही दुर्गंध से मरीज और उनके स्वजन परेशान हैं। कई-कई दिनों तक मरीजों की बेडशीट नहीं बदली जाती है। बार-बार मरीज इसको लेकर नर्स एवं संबंधित स्टाफ से शिकायत करते हैं, तो उन्हें दुल्कार के भगा दिया जाता है। वहीं मेडिकल वार्ड की दीवारों पर सीलन है। यहां भर्ती मरीजों की स्थिति यहां की हालात देखकर और बिगड़ जाती है। दरअसल साफ-सफाई व्यवस्था को लेकर अस्पताल प्रबंधन पूरी तरह निष्क्रिय दिख रहा है। कभी-कभार जब जिला अधिकारी या कोई बड़ा नेता अस्पताल का निरीक्षण करने पहुंचते हैं तो इसकी सूचना मिलते ही अस्पताल प्रबंधन और सफाई कर्मी एक्टिव दिखते हैं। फिर भूल जाते हैं कि अस्पताल में



नार्क पर मास्क लगाकर रखते हैं। कई कर्मियों ने बताया कि सफाई नहीं होने के कारण इन दिनों अस्पताल में ड्यूटी करने में परेशानी हो रही है। शिकायत भी कोई सुनने वाला नहीं है। गंदगी के बीच से होकर मरीजों को डाक्टरों तक पहुंचना होता है। बीमार व्यक्ति के साथ आए स्वस्थ परिजन भी अस्पताल में आकर बीमार हो जा रहे हैं।

मेडिकल वार्ड की हालात खराब : इमरजेंसी वार्ड में सही तरीके से साफ सफाई नहीं होने के कारण मरीज व

परिजन परेशान हैं। इमरजेंसी वार्ड में बने कमरों के कोने में सुबह से लेकर शाम तक का मेडिकल कचड़ा पड़ा रहता है। यहां भर्ती श्रीराम कॉलोनी की मनीषा कोरी ने बताया कि डॉक्टरों की शिकायत के बाद वह पिछले पांच दिनों से भर्ती हैं। लेकिन पिछले पांच दिनों से उनकी बेडशीट नहीं बदली गई है। स्टाफ से बोलते हैं तो वह उल्टा जवाब देते हैं।

शौचालय की नियमित नहीं हो रही सफाई : जिला अस्पताल के वार्डों में बने टॉयलेट की नियमित साफ-सफाई नहीं कराई जा रही है। ऐसे में टॉयलेट से दिनभर बदबू आती रहती है। इस सबसे बीच मरीजों और उनके स्वजन को रहना पड़ रहा है। लेकिन इस ओर ध्यान देने वाला कोई नहीं है। जिला अस्पताल के मेडिकल एवं ट्यूमा केयर वार्ड में भर्ती मरीजों के स्वजन का कहना था कि वार्ड में पड़े कचरे को हटाए जाने के लिए कई बार अस्पताल के कर्मचारियों से कह चुके हैं, लेकिन इसके बाद भी कोई सुनवाई नहीं हो रही है।

युवाओं को भगिनी निवेदिता के व्यक्तित्व से लेना चाहिए प्रेरणा



▶ एक माह तक जयंती पर चलेंगे कार्यक्रम

गुना, देशबन्धु। एक माह तक चलने वाले भगिनी निवेदिता की जयंती के उपलक्ष्य में भगिनी निवेदिता पर व्याख्यान माला, निबंध, संगोष्ठी आदि कार्यक्रम का आयोजन जिले में किया जायेगा। इसी क्रम में जिला स्तरीय युवा नेतृत्व प्रशिक्षण शिविर में युवा आयाम प्रकोष्ठ

भारतीय शिक्षण मण्डल गुना मध्य भारत द्वारा आयोजित किया गया। कार्यक्रम का प्रारंभ ध्येय मंत्र तथा मां भारती और स्वामी विवेकानन्द के चित्र पर पुष्प अर्पित कर किया गया। जिसमें जिले के चयनित छात्र छात्रा तथा शिक्षक गण उपस्थित रहे। मुख्य अतिथि डॉ. सतीश चतुर्वेदी अध्यक्ष भारतीय शिक्षण मण्डल गुना रहे एवं कार्यक्रम की अध्यक्षता संपर्क प्रमुख दिलीप सक्सेना ने की। डॉ. सतीश चतुर्वेदी ने विस्तार से उनके व्यक्तित्व एवं कृतित्व पर प्रकाश डाला। दिलीप सक्सेना ने बताया कि युवाओं को भगिनी निवेदिता के व्यक्तित्व से प्रेरणा लेकर कार्य करना है युवा आयाम प्रकोष्ठ प्रमुख जितेंद्र ब्रह्मभट्ट ने बताया कि भगिनी निवेदिता जी ने मन कर्म और वचन से भारत माता और भारतीय संस्कृति को स्वीकार किया और जीवन भर भारत माता सेवा की। स्त्री शिक्षा तथा आजादी के आंदोलन में उन्होंने विशेष योगदान दिया। इस अवसर पर विभिन्न विद्यालयों एवं महाविद्यालयों के छात्र छात्रा उपस्थित रहे।

चैक बाउंस मामले में लंबे समय से फरार स्थाई वारंटी गिरफ्तार

गुना, देशबन्धु। सिटी कोतवाली पुलिस द्वारा चैक बाउंस के एक मामले में लंबे समय से फरार स्थाई वारंटी को गिरफ्तार किया है। दरअसल आगामी विधानसभा चुनावों को मद्देनजर रखते हुये वरिष्ठ पुलिस अधीक्षक विजय कुमार खत्री द्वारा जिले में फरार वारंटियों, इनामी बदमाशों आदि सहित विभिन्न अपराधों में फरार आरोपियों को धरपकड़ हेतु अधीनस्थों को सख्त निर्देश दिये गये हैं। इसी सिलसिले में सीएसपी श्रेता गुप्ता के मार्गदर्शन में गुना कोतवाली थाना प्रभारी निरीक्षक अनूप कुमार भार्गव एवं उनकी टीम द्वारा न्यायालय गुना के प्रकरण क्रमांक 91/18 धारा 138 एन.आई. एक्ट में न्यायालयीन कार्यवाही से लंबे समय से फरार चल रहे स्थाई वारंटी शुभम झा निवासी विन्ध्यचल कॉलोनी गुना के संबंध में आज को मुखबिर से मिली सूचना पर तत्परा से कार्यवाही करते हुये गुना-बजरंगगढ़ रोड से वारंटी शुभम को गिरफ्तार कर न्यायालय पेश किया गया है। उक्त स्थाई वारंटी को गिरफ्तार करने में गुना कोतवाली थाना प्रभारी निरीक्षक अनूप कुमार भार्गव एवं उनकी टीम की सराहनीय भूमिका रही है।

प्रताप छात्रावास में एक जनसभा को किया सम्बोधित

रैली निकालकर नामांकन भरने पहुंचे भाजपा के चारों प्रत्याशी



गुना, देशबन्धु। विधानसभा चुनाव के नामांकन भरने के अंतिम दिन सोमवार को भाजपा ने नामांकन रैली निकालकर शक्ति प्रदर्शन किया। भाजपा जिला मिडिया प्रभारी विकास जैन ने बताया कि भाजपा जिला गुना द्वारा चारों प्रत्याशियों के समर्थन में प्रताप छात्रावास में एक विशाल जनसभा का आयोजन रखा गया। जिसमें हजारों की संख्या में क्षेत्रवासी उपस्थित रहे। जनसभा सम्बोधन के बाद प्रताप छात्रावास से नामांकन रैली निकाली गई। जिसमें गुना चारों विधानसभा से भाजपा प्रत्याशी जिसमें बमोरी से महेंद्र सिंह सिसोदिया, गुना से पनालाल शाक्य, चांचौड़ा से प्रियंका मीना एवं राधोगढ़ से हरीन्द्र सिंह बंडी बना सहित भाजपा जिला अध्यक्ष धर्मेश सिंह सिकरवार एक खुली जीप में शामिल होकर सामूहिक नामांकन रैली से निकले। नामांकन रैली से पूर्व दोपहर 12 प्रताप छात्रावास से शुरू हुई रैली में भाजपा कार्यकर्ता हाथों में पार्टी के झंडे उठाकर चल रहे थे। रैली में बड़ी संख्या में महिलाएं भी शामिल हुई व लाडली बहना की तखियां हाथों में लेकर चलती दिखीं। रैली में स्थानीय ढोल, डीजे शामिल थे। भाजपा प्रत्याशियों नगर में जगह जगह पुष्पवर्षा कर स्वागत किया गया।

रैली छात्रावास से आरंभ होकर आंबेडकर चौराहा, हनुमान चौराहा होते हुये युवराज क्लब में समाप्त हुआ। इससे पूर्व जन समर्थन रैली को विरष्ट नेताओं ने सम्बोधित कर भाजपा सरकार की उपलब्धियों पर प्रकाश डाला।

इस मौके पर खिला संगठन

प्रभारी गोपाल आचार्य, उग्र से केबिनेट मंत्री योगेंद्र उपाध्याय, गजेंद्र सिंह सिकरवार, योगेंद्र लुंबा, हरी सिंह यादव, राजेंद्र सिंह सलूवा, विकास जैन सहित बड़ी संख्या में भाजपा के वरिष्ठ नेता मंचासीन रहे। आमसभा को संबोधित करते हुए बमोरी विधानसभा प्रत्याशी श्री सिसोदिया ने कांग्रेस पर हमला बोला।

मुख्यमंत्री शिवराज सिंह चौहान ने तो लाडली बहना योजना चलाकर इस प्रदेश की बहनों को संबल दिया उनको आर्थिक रूप से मजबूत कर मेरी बहनों की काया कल्प ही बदल गया। हर गरीब को आवास, गैस कनेक्शन, फसल बीमा सहित सैकड़ों जन कल्याणकारी योजना से गांव गरीब की दिशा बदल दी। स्वागत भाषण जिला अध्यक्ष धर्मेश सिंह सिकरवार ने दिया और श्री सिकरवार ने जन समर्थन रैली में आए लोगों से आने वाली 17 तारीख को गुना के चारों विधानसभा प्रत्याशियों को आशीर्वाद देते हुए कमल खिलाणे का आग्रह किया। इसके साथ ही पनालाल शाक्य, हरीन्द्र सिंह और प्रियंका मीना ने भी मंच को संबोधित कर केंद्र और प्रदेश सरकार की उपलब्धियों को गिनाते हुये जनता से आशीर्वाद मांगा। मिडिया प्रभारी विकास जैन ने बताया कि जन समर्थन रैली में चारों विधानसभा से हजारों कार्यकर्ता सम्मिलित होकर भाजपा में विश्वास जताया। मंच का संचालन गुना विधानसभा संयोजक आलोक विजयवर्गीय ने किया एवं आभार जिला महामंत्री संतोष धाकड़ ने माना।

रैली के साथ भाजपा प्रत्याशी इंजीनियर ने भरा नामांकन



आष्टा, देशबन्धु। भाजपा प्रत्याशी इंजीनियर गोपाल सिंह ने आज बड़ी संख्या में भाजपा कार्यकर्ताओं और अपने समर्थकों के साथ रिटर्निंग अधिकारी के समक्ष पहुंचकर नामांकन दाखिल किया। रैली के शक्त में नामांकन दाखिल करने पहुंचे गोपाल सिंह कहा कि मद्र में हो रहे ये विधानसभा के चुनाव होने वाले 2024 के लोकसभा चुनाव के पहले का सेमीफाइनल है। इस सेमीफाइनल को हमें बड़े अंतर से जीतना है। क्योंकि जितने बड़े अंतर से हम जीतेंगे उतना ही लाभ 2024 में लोकसभा के चुनाव में भारतीय जनता पार्टी को प्राप्त होगा। श्री राठौर ने कहा कि इस बार भी भाजपा के हमारे प्रत्याशी इंजीनियर गोपाल सिंह भारी बहुमत से जीतेंगे। यह मुझे

आप सब को उपस्थित और आप सब का उत्साह और उमंग देखकर प्रतीत होता है। श्री राठौर ने कहा कि कांग्रेस को जिताना मतलब भ्रष्टाचार की गारंटी है, प्रदेश को बर्बाद करने की गारंटी होगी क्योंकि कांग्रेस के पास कोई विजन नहीं है। भाजपा को जिताना विकास की 100 प्रतिशत गारंटी है। भाजपा ने आष्टा से इंजीनियर गोपाल सिंह को अपना प्रत्याशी बनाया है।

इस अवसर पर सभा को उत्तर प्रदेश की साहिबाबाद विधानसभा क्षेत्र के विधायक सीहोर के प्रवासी प्रभारी सुनील शर्मा एवं इंजीनियर गोपाल सिंह, कमलेश कुमार मिरानो गुजरत ने भी उपस्थित कार्यकर्ताओं को संबोधित करते हुये अपनी बात कही और सभी से आशीर्वाद मांगा। सभा के पश्चात

मिट्टी को नमन, वीरों का वंदन करने पहुंचे कर्तव्यपथ पर युवा

राधोगढ़, देशबन्धु। देश के प्रधानमंत्री के नेतृत्व में चलाना जा रहा मेरी माटी मेरा देश अभियान तथा आजादी के अमृत महोत्सव के समापन अवसर पर भारत वर्ष की सभी पंचायतों से युवा कार्यक्रम खेल मंत्रालय भारत सरकार द्वारा संचालित नेहरू युवा केंद्र के स्वयंसेवकों द्वारा अमृत कलश में मिट्टी लेकर दिल्ली के कर्तव्य पथ पर पहुंचे। यहां वीरों के सम्मान में एक अमृत वाटिका बनाई जाएगी। जिसमें मिट्टी को नमन करते हुए बिखेरा जायेगा। जिसमें गुना जिले से दलनायक स्वयंसेवक प्रदीप केवट ने बताया कि भारत वर्ष से लगभग बीस हजार युवा स्वयंसेवक कार्यक्रम में शामिल हुए हैं। मुख्य कार्यक्रम 31 अक्टूबर को कर्तव्य पथ पर आयोजित होगा। जिसमें प्रधानमंत्री युवाओं को संबोधित करते हुये अमृत महोत्सव का समापन और युवाओं के विकास के लिए मेरा युवा भारत योजना का शुभारंभ करेंगे। उक्त कार्यक्रम में जिले से युवा गौतम शर्मा, गौरव बरेले, लोकेश कुशवाहा, राजकुमार जाटव, अभिषेक मीना, संचिन जैन, सोनु सिलावट, श्यामबाबू अहिरवार, पायल सेन आदि नेतृत्व कर रहे हैं। सभी युवा स्वयंसेवकों को जिला युवा अधिकारी एवं उपमहानिदेशक एसएन जयंत, लेखपाल के ओछने, श्रीमति डॉ. सोनु जैन, जितेंद्र ब्रह्मभट्ट, संदीप मेहरा, आदर्श, रामरतन, कपिल, दीपिका ओझा आदि समाजसेवियों ने शुभकामनाएं दी।

2 दिन की छुट्टियों के बाद मंडी में बंपर आवक, रविवार शाम को हुई मंडी हुई हाउसफुल



गुना, देशबन्धु। शनिवार एवं रविवार की छुट्टी के बाद सोमवार को खुली मंडी में उपज की बंपर आवक हुई। जिससे मंडी के बाहर दिनभर वाहनों की कतार लगी रही। सोयाबीन की कटाई के बाद से मंडी में रौनक बनी हुई है। इस दौरान सोमवार को रिक्त खरीफ फसलों की आवक हुई। दो दिनों की छुट्टियों के बाद खुली मंडी में बंपर आवक का अंदाजा इस बात से लगाया जा सकता है कि रविवार शाम को

ही मंडी परिसर हाउस फुल हो गया। जिसके बाद मंडी प्रशासन और यातायात पुलिस ने कड़ी मशकत के बाद ट्रेक्टर-ट्रॉलियों को दशहरा मैदान पर खड़ा कराया। वहीं पुलिस भी सोमवार को जैसे-जैसे डाक होती गई। दशहरा मैदान से रंगते-रंगते किसान अपनी ट्रेक्टर-ट्रॉली नानाखेड़ी मंडी की ओर बढ़ते दिखे। इस दौरान किसानों में मंडी की व्यवस्थाओं को लेकर आक्रोश देखा गया। किसानों के अनुसार पिछले दो दिन

से डाक के इंतजार में गुना आ गए थे। लेकिन अभी तक उनका कोई अता-पता नहीं। वहीं किसानों को नहाने-धोने से लेकर खाना-पानी की तक की व्यवस्था नहीं थी। इस बारे में किसानों ने बताया कि वह रविवार को डाक कराने गुना आए थे। लेकिन जाम खुलने के कोई आसार नहीं देख रहे। न मंडी प्रशासन की कोई व्यवस्था है और न ही पुलिस की। दशहरा मैदान से कुछ दूरी के रास्ते में ही हमें तीन घंटे लग गए हैं।

मंडी प्रशासन को चाहिए कि वह डाक के लिए मक्का एवं सोयाबीन के लिए पृथक-पृथक व्यवस्था बनाए। रविवार शाम 4 बजे से ही मंडी के गेट बंद कर दिए गए। ठंड में खुले आसमान में दशहरा मैदान में रात निकली। वहीं पुलिस भी उन्हे इशर से उधर और उधर से इशर भगा रही है। यहां हमें खाने-पाने की भी कोई व्यवस्था नहीं है। इशर सोयाबीन के दाम बढ़ते दिखे। इस दौरान किसानों में मंडी की व्यवस्थाओं को लेकर आक्रोश देखा गया। किसानों के अनुसार पिछले दो दिन

3 दिवसीय गरबा उत्सव का सम्मान समारोह के साथ हुआ समापन



आष्टा, देशबन्धु। नगर के प्राचीन संतोषी मां मंदिर परसराम काम्प्लेक्स के सामने आयोजित 3 दिवसीय गरबे का बीती रात सम्मान समारोह के साथ समापन हो गया। इसके पहले गरबे मां संतोषी गरबे में छोटी-छोटी कन्याएं बालिकाएं और मातृ शक्ति द्वारा आराधना की गई। कार्यक्रम को शुरुआत सर्वप्रथम

माता रानी के चित्र के समीप माल्या अर्पण कर दीप प्रज्वलित वरिष्ठ अभिभाषक सुरेंद्र परमार सकल हिंदू समाज अध्यक्ष अनिल श्रीवास्तव सकल समाज संयोजक सुरेश सुराना ने किया। सभी मुख्य अतिथि द्वारा 3 दिवसीय गरबा में मां वाली छोटी-छोटी कन्याएं बालिकाएं एवं मातृशक्तियों को

प्रतीक चिह्न भेंट कर सम्मान किया गया। कान्हा अनिल श्रीवास्तव ने आयोजित समिति की मातृशक्ति अखिल भारतीय कुशवाहा महिला महासभा प्रदेश उपाध्यक्ष श्रीमती गीता नरेंद्र कुशवाहा नवरात्र गजानन महिला मंडल अध्यक्ष श्रीमती अनिता माहडिक श्रीमती सोनु राहुल कुशवाहा शांल श्रीफल भेंट कर सम्मान किया।

इस अवसर पर हिंदू समाज के अध्यक्ष राजकुमार गुप्ता, मनीष डोंगरे, निर्मल बौरागी, रमेश मालवीय, सहित अच्छी खासी तादाद में महिला शक्ति की उपस्थिति रही। आभार पूर्व पार्षद मां सवती धाम गौशाला अध्यक्ष ने व्यक्त किया।

कांग्रेस प्रत्याशी ने ग्रामीण क्षेत्रों में किया जनसंपर्क, किए वादे

आष्टा, देशबन्धु। कांग्रेस प्रत्याशी ने कमल सिंह चौहान ने आज सिद्धीकगंज क्षेत्र में जनसम्पर्क किया। इस दौरान उन्होंने कांग्रेस के वचनपत्र को दोहराया कि कांग्रेस की सरकार आने के बाद बेटी की शादी गरीबों के बेटों की शादी के लिए 1 लाख 1 हजार रुपए, किसान भाइयों के लिए 1 सौ यूनिट फ्री, 2 सौ पर आधा, पढ़ने वाले बच्चों को पांचवीं-आठवीं एवं दसवीं तक हर महीने वजीफा, किसानों के लिए बिजली चोरी के मुकदमे वापस, 5 सौ में गैस कनेक्शन, 15 सौ रुपए गृहिणी महिलाओं को घर खर्चा दिया जाएगा।

सिद्धीकगंज क्षेत्र कांग्रेस प्रत्याशी का गढ़ माना जाता है जहां पर अपार जन समर्थन कांग्रेस उम्मीदवार के पक्ष में देखने को मिल रहा है। सिद्धीकगंज क्षेत्र के आसपास के तमाम गांव के कांग्रेस नेता एवं किसान तथा छात्र एवं व्यापारी बड़ी तादात में कमल सिंह चौहान के काफिले में शामिल होकर गांव गांव जनसंपर्क कर रहे थे कमल सिंह चौहान के साथ थाने वाले कांग्रेस नेताओं ने जब यह देखा तो उनका उत्साह भी देखने को ही बन रहा था। आज चुनाव प्रचार का पांचवा दिन है कांग्रेस प्रत्याशी



के साथ जावर, सिद्धीकगंज,खाचरोद, जोन के सभी वरिष्ठ नेता अपने अपने संसाधनों के साथ जनसंपर्क अभियान में साथ रहे।

जनसंपर्क के दौरान कांग्रेस प्रत्याशी के साथ भीमसिंह ठाकुर मेहतवाड़ा, बलबहादुर भगतजी, बलॉक कांग्रेस अध्यक्ष जितेंद्र शांभाखेड़ी, गुलाब बाई ठाकुर जिला महिला कांग्रेस अध्यक्ष भैया मियां, सुनिल कटारा, शांतिलाल मंडलोई, सुनिल सेठी, कमल पहलवान मेहतवाड़ा, नरेंद्रसिंह भाटी, कमल सेठ, जितेंद्र सिंह ठाकुर कृपालसिंह मालवीय ब्लॉक अध्यक्ष, राहुल जाट खाचरोद, राजेंद्रसिंह दरवार रामपुरा, पप्पू डाक्टर साहब मेहतवाड़ा, देवेंद्रसिंह वकील, शैलेंद्र सिंह ठाकुर, गोरेमिया, दिलीपसिंह सरपंच, देवराज परमार किलेरा, आनंद परमार, चंद्र सिंह, धर्मे दसिंह मेमदाखेड़ी, धीरज सिंह ठाकुर, नरेंद्रसिंह ठाकुर जावर, अर्जुन सिंह अजय, बाबूलाल मालवीय, डाक्टर रायसिंह, दीलतसिंह ठाकुर, गोलू ठाकुर, भुरलाला सिद्धीकगंज, राजाराम सेठ, महेश वर्मा, बद्री गहलोद, बलवानसिंह, कमलसिंह सोलंकी, सुरेश बोधय, दीपक ठाकुर, लालसिंह गुणवान, अरविंद चौहान, आदि रहे।

आखिरी दिन 121 उम्मीदवारों ने भरा नामांकन

उत्तर विधानसभा क्षेत्र में भतीजे आतिफ अकील के रिवाफ लड़ेंगे आमिर, नासिर ने भी भरा पर्चा



उत्तर विधानसभा से कांग्रेस प्रत्याशी आतिफ अकील और भाजपा प्रत्याशी आलोक शर्मा, हुजूर क्षेत्र से कांग्रेस प्रत्याशी नरेश ज्ञानचंदानी निर्दलीय जितेंद्र डागा नामांकन के दौरान कुछ इस तरह मिले।

भोपाल, देशबन्धु। विधानसभा चुनाव के लिए नामांकन भरने के अंतिम दिन सोमवार को भोपाल जिले की 7 विधानसभा क्षेत्रों के लिए कुल 121 नामांकन भरे गए। बैरसिया विधानसभा विधानसभा क्षेत्र के लिए 17, भोपाल उत्तर के लिए 22, नरेला के लिए 14, भोपाल दक्षिण-पश्चिम के लिए 16, भोपाल मध्य के लिए 21, गोविंदपुरा विधानसभा के लिए 19 और हुजूर विधानसभा के लिए 12 नामांकन पत्र रिटर्निंग अधिकारियों के समक्ष प्रस्तुत किए गए। इनकी जांच मंगलवार को होगी और इच्छुक प्रत्याशी 2 नवंबर गुरुवार तक नाम वापस ले सकेंगे।

जिले के भोपाल उत्तर विधानसभा क्षेत्र से कांग्रेस प्रत्याशी आतिफ अकील बड़े जुलूस के साथ नामांकन दाखिल करने पहुंचे। दूसरी बार नामांकन जमा करने पहुंचे

आतिफ के साथ उनके पिता विधायक आरिफ अकील भी एक खुली जीप में सवार थे। इसी क्षेत्र से कांग्रेस प्रत्याशी आतिफ के खिलाफ चाचा आमिर अकील और कांग्रेस नेता नासिर इस्लाम ने भी निर्दलीय प्रत्याशी के तौर पर नामांकन दाखिल किया। वहीं भोपाल उत्तर विधानसभा क्षेत्र से भाजपा प्रत्याशी आलोक शर्मा, दक्षिण-पश्चिम विधानसभा क्षेत्र से भगवान दास सबनानी और बैरसिया विधानसभा क्षेत्र से विष्णु खत्री ने भी आज अपने नामांकन दाखिल किए। इससे पहले मध्य विधानसभा क्षेत्र से कांग्रेस प्रत्याशी आरिफ मसूद अपने समर्थकों के जुलूस के साथ फिर से नामांकन दाखिल करने पहुंचे। वहीं गोविंदपुरा विधानसभा क्षेत्र से कांग्रेस प्रत्याशी रवींद्र साहू और हुजूर विधानसभा क्षेत्र से कांग्रेस प्रत्याशी नरेश ज्ञानचंदानी ने भी दोबारा नामांकन दाखिल किया। इसके

साथ ही हुजूर विधानसभा से पूर्व विधायक जितेंद्र डागा ने निर्दलीय प्रत्याशी के तौर पर नामांकन दाखिल किया। इसके अलावा विभिन्न राजनैतिक दलों और निर्दलीय प्रत्याशियों ने भी आज संबंधित रिटर्निंग अधिकारियों के समक्ष पहुंचकर अपने नामांकन जमा किए।

मुकाबला कांग्रेस नहीं, बसपा से है: खत्री



बैरसिया, देशबन्धु। भाजपा प्रत्याशी विष्णु खत्री ने सोमवार को रेंज चौराहा माता मंदिर से रैली के रूप में सैकड़ों कार्यकर्ताओं के साथ रिटर्निंग अफसर के समक्ष अपना नाम निर्देशन पत्र जमा किया। नामांकन के बाद श्री खत्री ने कहा कि हमारा मुकबला कांग्रेस से नहीं है, बल्कि बसपा से है। लेकिन हम इस बार 50 हजार मतों से जीत दर्ज कराएंगे। चूंकि हमने विकास किया है। अधोसंरचना के क्षेत्र में हम अव्वल रहे हैं। आगामी समय में हम तरावली में हरसिद्धि लोक बनाएंगे। इसके अलावा देव बरखेड़ी में परिक्रमा पथ विकसित करेंगे। वहीं युवाओं को लघु उद्योगों के माध्यम से रोजगार देंगे। उन्होंने कहा कि महिलाओं के लिए आजीविका मिशन के तहत रोजगार को बढ़ावा भी देना है।

नेताओं के काफिलों में फंसी एंबुलेंस, कराहते रहे मरीज

भोपाल, देशबन्धु।

विधानसभा चुनाव के लिए सोमवार को नामांकन का अंतिम दिन राजधानी भोपाल में मरीजों और उनके परिजनों के लिए दुखद साबित हुआ। चूंकि नेताओं की नामांकन रैलियों में कई एंबुलेंस फंस गईं। इसके चलते एंबुलेंस में मौजूद मरीज कराहते रहे और उनके परिजन परेशान होते रहे। हैरानी की बात तो यह रही कि ऐसी स्थिति के बावजूद रैलियों में शामिल लोग अपने-अपने नेता के जिंदाबाद के नारे लगाते रहे।



दरअसल विधानसभा चुनाव के लिए सोमवार को नामांकन का अंतिम दिन था। इसके चलते विभिन्न राजनैतिक दलों के साथ निर्दलीय रूप से चुनाव लड़ने के इच्छुक उम्मीदवार अपने समर्थकों के साथ जुलूस के रूप में नामांकन भरने पहुंचे थे। ऐसे में कलेक्टर कार्यालय के बाहर नामांकन के लिए आए प्रत्याशियों का लंबा जुलूस था। इसके मद्देनजर पुलिस ने सड़क के बीच में लाल बसों के लिए बने कॉरीडोर आमजनों के यातायात के लिए खोल दिया था। लेकिन नेताओं के जुलूस में आए कई लोगों ने अपने दोपहिया और चार

पहिया वाहन इस कॉरीडोर में खड़े कर दिए। बेतरतीब ढंग से खड़े किए इन वाहनों के कारण यहां जाम लग गया और इसमें एक के बाद एक तीन एंबुलेंस फंस गईं। इनमें से एक एंबुलेंस में रायसेन जिला अस्पताल से हमीदिया अस्पताल रेफर की गई मरीज बिल्सी बंदी थी। यह एंबुलेंस करीब 1 घंटे तक जाम में फंसी रही। इस दौरान एक तरफ एंबुलेंस के सायरन बजते रहे। दूसरी तरफ नेताओं के जिंदाबाद के नारे गूंजते रहे। अंततः पुलिस कर्मियों ने खासी जद्दोजहद कर इन वाहनों को निकलवाया।

प्रत्याशी को अपराधिक प्रकरण के संबंध में करनी होगी घोषणा

समाचार पत्र एवं

टीवी चैनल में

करना होगा

प्रचार-प्रसार

भोपाल, देशबन्धु। निर्वाचन आयोग ने सर्वोच्च न्यायालय के आदेश का पालन करते हुए अभ्यर्थियों को अपने पूर्व के और प्रचलित अपराधिक प्रकरण एवं दोष सिद्ध प्रकरण के संबंध में घोषणा करना होगा। इसके लिये नाम-निर्देशन पत्र के साथ शपथ पत्र में उल्लेख करना होगा। अभ्यर्थी भारत निर्वाचन आयोग द्वारा दिए गए प्राप्प एवं उसमें दिए गए सभी विवरण को भरेगा। अभ्यर्थी स्वयं पर लंबित अपराधिक प्रकरण के संबंध में बड़े अक्षरों में विवरण भरेगा। यदि अभ्यर्थी किसी राजनैतिक दल द्वारा टिकट दिये जाने पर निर्वाचन लड़ रहा है, तो उसे स्वयं पर लंबित अपराधिक प्रकरण के संबंध में उस राजनैतिक दल को सूचना देना अनिवार्य होगा। आयोग के नियम अनुसार अभ्यर्थी द्वारा दल को स्वयं के अपराधिक प्रकरणों की जानकारी दिये जाने के संबंध में घोषणा की जाएगी, जिसका प्रकाशन राजनैतिक दल द्वारा स्वयं की वेबसाइट पर किया जाएगा। अभ्यर्थी दल का नाम निर्देशन पत्र भरते समय अपराधिक प्रकरण के संबंध में रिटर्निंग ऑफिसर के सामने घोषणा करना होगा कि राजनैतिक दल को इस संबंध में सूचित कर दिया गया है। इसी तरह रिटर्निंग ऑफिसर द्वारा लिखित में संबंधित अभ्यर्थियों को, जिनके द्वारा अपने शपथ पत्र के फार्म में अपराधिक प्रकरण के बारे में घोषणा की है, उन्हें लिखित में निर्देश दिया जाएगा कि अपराधिक प्रकरण के संबंध में समाचार पत्र एवं टीवी चैनल में इसका प्रकाशन एवं प्रचार-प्रसार किया जाये। प्रकाशन करने से तात्पर्य नाम-निर्देशन पत्र भरने के पश्चात कम से कम तीन बार प्रकाशन, प्रसारण स्थानीय तौर पर अधिक प्रसार संख्या वाले समाचार पत्रों में एवं टीवी चैनलों पर उनके द्वारा कराया जाना होगा। उपरोक्त तीन बार का प्रकाशन अभ्यर्थिता वापसी के अंतिम दिन से चुनाव के 48 घंटे पूर्व की समय सीमा के दौरान कराना होगा।

छात्रों ने रैली निकालकर दिया मतदाता जागरूकता का संदेश

भोपाल, देशबन्धु। शासकीय सीनियर महाविद्यालयीन बालक छात्रावास भद्रभद्रा के छात्रों ने रैली निकालकर मतदाता जागरूकता का संदेश दिया। साथ ही मतदाताओं को मतदान के लिये प्रेरित किया। छात्रों ने निर्भीक, निष्पक्ष और नैतिक मतदान की शपथ भी मतदाताओं को ग्रहण करवाई।

कार्यालयों में हस्ताक्षर अभियान

भोपाल स्थित राज्य कार्यालयों विन्ध्याचल भवन, मनरेगा परिषद, सतपुड़ा भवन, पंचायत राज संचालनालय में मतदाता जागरूकता का संदेश देने हेतु हस्ताक्षर अभियान चलाया गया। हस्ताक्षर अभियान के माध्यम से मतदाताओं के प्रति जागरूक करने का कार्य किया गया। अभियान में सम्मिलित अधिकारियों और कर्मचारियों ने मतदान करने का संकल्प भी व्यक्त किया।

मध्य प्रदेश में आज से बढ़ेगी टंड

बादल छाने के साथ बूंदबांदी होने के भी आसार

भोपाल, देशबन्धु। मध्य प्रदेश के मौसम में सोमवार से बदलाव आना शुरू हो गया है और मंगलवार से पारे में और गिरावट शुरू हो जाएगी। वहीं, दो नवंबर तक एक नया पश्चिमी विक्षोभ आने का अनुमान है, इससे टंड और बढ़ेगी। इस दौरान उत्तर भारत में हो रहे मौसम में बदलाव के कारण यहां से कुछ नमी प्रदेश में आएगी। इससे कुछ स्थानों पर बादल छाने के साथ बूंदबांदी होने के भी आसार हैं।

मौसम विज्ञान केन्द्र से मिली जानकारी के अनुसार प्रदेश में सोमवार को सबसे कम न्यूनतम तापमान पंचमढ़ी में 11 डिग्री सेल्सियस दर्ज किया गया। वहीं, उमरिया में 13.4 डिग्री सेल्सियस राजगढ़ में 13.6, नांवांग में 13.4, रीवा में 14.2, मलाजखंड में 13.4, जबलपुर में 14, बैतूल में 15.4, भोपाल में 15.2, ग्वालियर में 15.8, इंदौर में 17.4 डिग्री तापमान रहा।

हालांकि, अधिकतम तापमान में न ही कोई बढ़त दर्ज हुई, न ही कहीं बड़ी गिरावट आई। अधिकांश जिलों का अधिकतम तापमान 30 डिग्री सेल्सियस के ऊपर ही रहा। इस कारण दिन में गर्मी का एहसास भी हुआ। सबसे अधिक तापमान गुना में 34.4 डिग्री सेल्सियस रहा। वहीं भोपाल में 32.3, ग्वालियर में 34.6, इंदौर में 31.4, जबलपुर में 31.3 डिग्री सेल्सियस अधिकतम तापमान दर्ज हुआ। मौसम विभाग का पूर्वानुमान है कि अभी कुछ दिनों तक मौसम में इसी तरह का उतार-चढ़ाव देखने को मिल सकता है। इस दौरान अधिकतम तापमान भी स्थिर तो न्यूनतम तापमान में धीरे-धीरे गिरावट आ सकती है। वहीं नवंबर महीने के पहले सप्ताह में प्रदेश के कई जिलों का तापमान 12 डिग्री सेल्सियस के नीचे भी आने के आसार हैं।

बिस्तर में लगी आग से झुलसे टेकेदार की मौत

थिनर से भरी बोतल जलते हुए दीये पर गिरने से हुआ था हादसा

भोपाल, देशबन्धु। शाहजहांनाबाद इलाके में स्थित वाजपेयी नगर में रहने वाले एक पेंटिंग टेकेदार की जिंदा जलने के कारण मौत हो गई। बताया गया है कि वह 24 अक्टूबर को घर में आराम कर रहा था। तभी रूम में उसके बिस्तर के करीब ही दीया जला हुआ था और पास में एक थिनर की बोतल रखी थी। अचानक हवा के झोंके से बोतल दीये पर गिरी और बिस्तर सहित कमरे में आग लग गई। इससे युवक बुरी तरह से झुलस गया। हालांकि आग पर काबू पाने के बाद परिजनों ने उसे अस्पताल में भर्ती कराया था। जहां इलाज के दौरान उसकी मौत हो गई। इस मामले में पुलिस ने मर्ग कायम कर जांच शुरू कर दी है।



पुलिस के अनुसार इंदगाह हिल्स स्थित वाजपेयी नगर में रहने वाला लीला किशन भारती पिता रामदयाल भारती उम्र 34 वर्ष पेंटिंग की टेकेदारी का काम करता था। वह दशहरे के दिन 24 अक्टूबर को दोपहर में अपने काम से लौटकर घर में आराम

कर रहा था। इस दौरान उसके बिस्तर के पास ही एक दीया जल रहा था। इस दौरान अचानक दीये पर पेंटिंग कलर में मिलाया जाने वाला ज्वलनशील पदार्थ थिनर की बोतल गिर गयी, जिससे दीये की आग कमरे में फैल गई और लीला किशन उसकी चोपट में आगर गंधीर रूप से झुलस गया। हादसे के समय युवक की पत्नी मयूर और योगी बाहर खेल रहे थे। लीला किशन की चीख पुकार सुनकर पत्नी और पड़ोसी उसके घर पहुंचे तो यहां लीला किशन आग की लपटों में घिरा दिखाई दिया। इस पर इन लोगों ने किसी तरह से आग पर काबू बाने के बाद लीलाकिशन को अस्पताल पहुंचाया। यहां एक सप्ताह चले इलाज के बाद रविवार रात उसकी मौत हो गई। अस्पताल की सूचना पर पुलिस ने मर्ग कायम कर जांच शुरू कर दी है। वहीं सोमवार को पोस्टमार्टम के बाद शव परिजनों के हवाले कर दिया।

किशोरी के साथ सौतेले

पिता ने किया दुष्कर्म

इधर, महिला थाना पुलिस ने एक नाबालिग लड़की की रिपोर्ट पर उसके सौतेले पिता के खिलाफ बलात्कार का मामला दर्ज किया है। पुलिस के मुताबिक 14 वर्षीय किशोरी अपनी मां और सौतेले पिता के साथ रहती है। बोते सितंबर महीने में मां जरूरी काम से अपने मायके चली गई थी, जबकि घर पर किशोरी और सौतेला पिता था। इस दौरान पिता ने रात के समय इरा-धमकाकर किशोरी के साथ दुष्कर्म किया। मां के लौटने पर किशोरी ने घटना की जानकारी दी थी, लेकिन महिला ने लोकलाज के भय से रिपोर्ट नहीं दर्ज कराई। पिछले दिनों आरोपी सौतेले पिता ने दूसरी बार उसी प्रकार की हरकत करने का प्रयास किया तो महिला अपनी बेटी को लेकर थाने पहुंचीं, जहां किशोरी ने रिपोर्ट दर्ज करवा दी। पुलिस ने किशोरी की शिकायत पर आरोपी के खिलाफ प्रकरण दर्ज कर लिया है। पिलहाल आरोपी पुलिस गिरफ्त से बाहर है।

राष्ट्रीय एकता दिवस आज, शपथ दिलाई जाएगी

भोपाल, देशबन्धु। राज्य शासन द्वारा निर्णय लिया गया है कि 31 अक्टूबर को राष्ट्रीय एकता दिवस के रूप में मनाया जाएगा। उपायुक्त राजस्व भोपाल संभाग भोपाल श्रीमती किरण गुप्ता ने बताया कि 31 अक्टूबर को प्रातः 11 बजे आयुक्त कार्यालय के सभाकक्ष में राष्ट्रीय एकता दिवस की शपथ दिलाई जाएगी। कार्यक्रम में संभाग आयुक्त कार्यालय परिसर के सभी कार्यालयों के अधिकारियों और कर्मचारियों को अनिवार्यतः उपस्थित होने की अपील की गई है।

जयप्रकाश चिकित्सालय में किया डेजू के प्रति जागरूक

भोपाल, देशबन्धु। जय प्रकाश अस्पताल परिसर भोपाल में जिला मलेरिया कार्यालय एवं एंबेड परियोजना फैमिली हेल्थ इंडिया भोपाल द्वारा मुख्य चिकित्सा एवं स्वास्थ्य अधिकारी डॉ. प्रभाकर तिवारी के निर्देशन एवं जिला मलेरिया अधिकारी अखिलेश दुबे के मार्गदर्शन में सोमवार को कैनापी लगाकर एवं पम्पलेट बांटकर लोगों को डेजू से बचाव के प्रति जागरूक किया। इस दौरान जिला मलेरिया अधिकारी अखिलेश दुबे ने सभी से कहा कि ये गतिविधियां नियमित जारी रहे एवं समय के अनुसार सभी लोग अपनी भागीदारी निभाएं। क्षेत्रीय समन्वयक फैमिली हेल्थ इंडिया डॉ. संतोष भांगव, बीसीसीएफ मंजू, अर्चना एवं उमा सहित मलेरिया विभाग के कर्मा उपस्थित रहे।

7 घंटे चली काव्य गोष्ठी में गूंजे तराने

भोपाल, देशबन्धु। भारतीय साहित्य एवं कला परिषद भोपाल के तत्वावधान में आयोजित वार्षिक काव्य गोष्ठी में मालवा क्षेत्र के विभिन्न स्थानों से आए कवियों ने रचनाओं का पाठ किया। अरेरा कालोनी में संजय कुमार सरस की अध्यक्षता, गोकुल सोनी के मुख्य आतिथ्य और सुरेश पटवा के सारस्वत के विशेष आतिथ्य में संपन्न हुई गोष्ठी में सर्वप्रथम सुषमा श्रीवास्तव ने सरस्वती वंदना का गायन किया। इसके बाद सात घंटे चली गोष्ठी में कवियों ने रचनापाठ किया। इनमें संजय कुमार सरस, डा रामवल्लभ आचार्य, विवेक रंजन श्रीवास्तव, पुरुषोत्तम तिवारी, महेश चंद सोनी, प्रदीप मणि तिवारी ध्रुव, डा मोहन तिवारी आनंद, डा राजेश तिवारी, आदित्य हरि गुप्ता, तेज सिंह ठाकुर, गोपेश बाजपेयी, मनोज गुप्ता, संजय सक्सेना, अशोक व्यास, कल्प कुमार दुबे, गौरीशंकर शर्मा गौरीश, अभिषेक जैन अबोध, सुधा



दुबे, महेश अग्रवाल, संजय सिंह, सरोज लता, विमल भंडारी, मनोरमा चौपड़ा आदि ने अपनी रचनाओं का पाठ किया। प्रारंभ में बहारीलाल सोनी ने संस्था का परिचय देकर आमंत्रित अतिथियों का स्वागत किया। वहीं गोष्ठी संचालन विमल भंडारी ने और आधार प्रदर्शन मिशेरा सोनी ने किया।

गोवा राष्ट्रीय खेलों में मप्र का शानदार प्रदर्शन जारी

खुशी, अंजली, प्रज्ञा और पूजा ने फेंसिंग में जीता कांस्य पदक

भोपाल, देशबन्धु। गोवा में आयोजित हो रहे राष्ट्रीय खेलों में मध्यप्रदेश का शानदार प्रदर्शन जारी है। इसी कड़ी में मप्र ने एक स्वर्ण, एक रजत व दो कांस्य सहित कुल चार पदक जीते। इस तरह मप्र अब तक चार स्वर्ण, 19 रजत व 11 कांस्य सहित कुल 34 पदक जीत चुका है। इसी के साथ मप्र पदक तालिका में नौवें स्थान पर मौजूद है।



राष्ट्रीय खेलों में महिला वर्ग के ईपी टीम इवेंट में मप्र की खुशी दभाड़े, अंजली बाथरे, प्रज्ञा सिंह व पूजा दांगी की जोड़ी ने कांस्य पदक जीता है। यह चारों खिलाड़ी मप्र राज्य फेंसिंग अकादमी के हैं, जो मुख्य कोच भूपेंद्र सिंह चौहान के मार्गदर्शन में प्रशिक्षण प्राप्त कर रही है। इसके अलावा मप्र ने पेंचक सिलेट में मप्र के खिलाड़ियों ने भी जोरदार प्रदर्शन किया है। टैंडिंग फाइट पुरुष वर्ग में मप्र के महेंद्र स्वामी ने 75-90 किग्रा भार वर्ग में स्वर्ण पदक जीता। इसी इवेंट में मप्र के आसिफ अली ने रजत तथा महिला वर्ग में प्रांजल बुडानिया ने कांस्य पदक जीता। स्क्वोर बिलियर्ड में मप्र की इशिका शाह ने महिला वर्ग सिक्स रेड स्क्वोर रूप लीग में टाप किया, पुरुष वर्ग में मप्र के रितिक जैन और पीयूष कुशवाह की जोड़ी ने तेलंगाना की जोड़ी को हराया। अंतरराष्ट्रीय खिलाड़ी अमी कमानी ने 15 रेड स्क्वोर में गुरु में दूसरा स्थान प्राप्त किया है। उल्लेखनीय है कि गोवा राष्ट्रीय खेल में मध्यप्रदेश के 424 खिलाड़ी 35 खेलों में भाग ले रहे हैं।

एलएनसीटी विवि के अर्जुन ने जीता कांस्य पदक

भोपाल, देशबन्धु। बेंगलुरु के श्री कांतीरावा आउटडोर स्टेडियम में आयोजित 62वें राष्ट्रीय ओपन एथलेटिक्स चैंपियनशिप 2023 में एलएनसीटी विश्वविद्यालय, बीपीईएस द्वितीय वर्ष के अर्जुन बास्कले ने मध्य प्रदेश टीम का प्रतिनिधित्व करते हुए पुरुष वर्ग में 1500 मीटर दौड़ में कांस्य पदक अर्जित किया। अर्जुन के शानदार प्रदर्शन की बदीलत इनका चयन गोवा में आयोजित नेशनल गेम्स में किया गया है। अर्जुन का चयन नेशनल गेम्स में मध्यप्रदेश टीम में होने पर एलएनसीटी विश्वविद्यालय के कुलाधिपति जय नारायण चौकसे, प्रो चांसलर डॉ. अनुपम चौकसे, एक्जीकुटिव डायरेक्टर डॉ. धर्मेन्द्र गुप्ता, वाइस चांसलर डॉ. एनके थापक, रजिस्ट्रार डॉ. अजीत सोनी, डीन एडमिनिस्ट्रेशन डॉ. अशोक राय ने शुभकामनाएं दीं। गौरतलब है कि अर्जुन वर्ल्ड यूनिवर्सिटी गेम्स में विश्वविद्यालय का प्रतिनिधित्व कर चुके हैं एवं कई राष्ट्रीय प्रतियोगिताओं में भी पदक अर्जित कर चुके हैं।



बॉब द्वारा लाइफटाइम शून्यो शेष- बॉब लाइफ बचत खाते का शुभारंभ

खाते में कम जमा राशि पर भी त्योंहारों में खाते में ऑफ़र की भरमार

भोपाल, देशबन्धु। बैंक ऑफ बड़ौदा (बॉब) ने अपने बॉब के संग त्यों हार की उमंग त्योंहारी अभियान में बॉब लाइफ बचत खाते की पेशकश की है, जो लाइफटाइम शून्यो शेष वाला बचत खाता है। बॉब लाइफ ग्राहकों को अपने खाते में न्यूनतम शेष राशि बनाए रखने की जरूरत के बिना, बाधा-रहित बैंकिंग सुविधाओं का अनुभव प्रदान करता है। इसके अलावा, अलग-अलग श्रेणियों के ग्राहकों की जरूरतों को पूरा करने के लिए बॉब लाइफ खाते के साथ कम तिमाही औसत शेष-राशि पर भी लाइफटाइम बिना किसी शुल्क के रूपे प्लेटिनिम डेबिट कार्ड की पेशकश की गई है। साथ ही खाताधारक पात्रता के आधार पर लाइफटाइम निःशुल्क क्रेडिट कार्ड का भी

लाभ उठा सकते हैं। त्योंहारी मौसम के दौरान बॉब लाइफ बचत खाते में ऑफ़र की भरमार है। बैंक ऑफ़ बड़ौदा ने वर्तमान में जारी अपने त्योंहारी अभियान के दौरान इलेक्ट्रॉनिक्स, कंज्यूमर इयूरेबलस, ट्रेवल, फूड, फैशन, मनोरंजन, लाइफस्टाइल, किराना और स्वास्थ्य-सेवा जैसी अलग-अलग श्रेणियों के बड़े उपभोक्ता ब्रांडों के साथ साझेदारी की है और इस तरह बैंक ऑफ़ बड़ौदा के डेबिट एवं क्रेडिट कार्ड पर कई आकर्षक ऑफ़र और स्टूट की पेशकश की जा रही है। यह त्योंसहारी अभियान 31 दिसंबर, 2023 तक जारी रहेगा और इस दौरान कार्डधारक रिलायंस डिजिटल, क्रोमा, मेकमाईट्रिप, अमेजन, बुकमायशॉप, मिंत्रा, स्विगी, जौमेंटो सहित कई ब्रांडों के विशेष ऑफ़र का लाभ उठा सकते हैं।



बैंक ऑफ बड़ौदा, मुख्य महाप्रबंधक रिटेल देयताएं एवं एनआरआई व्यवसाय रवींद्र सिंह नेगी ने कहा, हमें बेहद कम शुल्क वाले खाते के जरूरिय बैंकिंग सेवाओं को सुलभ बनाने और त्यों हारों के इस मौसम में अपने ग्राहकों को और अधिक खुशियां देने के दोहरे उद्देश्य के साथ बॉब लाइफ सेविंग्स अकाउंट की पेशकश करते हुए बेहद खुशी हो रही है। देश का कोई भी नागरिक यह खाता खोल सकता है, जिसमें 10 साल से अधिक उम्र के नाबालिग भी शामिल हैं। बॉब लाइफ महत्वाकांक्षी भारतीयों की नई पीढ़ी के लिए औपचारिक बैंकिंग इकोसिस्टम के द्वार खोलता है, जिसका उद्देश्य उनकी बैंकिंग की जरूरतों को पूरा करना है।



भोपाल, मंगलवार 31 अक्टूबर 2023

संस्थापक-संपादक : स्व. माचाराण सुरजन

केरल विस्फोटों पर सियासत दुर्भाग्यपूर्ण

केरल के एर्नाकुलम जिले के कलामासेरी में रविवार की सुबह ईसाइयों की एक प्रार्थना सभा में 5 मिनटों के भीतर एक के बाद एक हुए तीन बम विस्फोटों से दो महिलाओं की मौत हो गई है और 50 से ज्यादा घायल हुए हैं। इनमें से कुछ की हालत बहुत गम्भीर बतलाई गई है। इन्हें आईसीयू में रखा गया है। तीन दिवसीय प्रार्थना कार्यक्रम के समापन अवसर पर चर्च के कन्वेंशन सेंटर में करीब दो हजार श्रद्धालु उपस्थित थे जब ये विस्फोट हुए। जिस जगह पर धमाके हुए वह येहोवा वितनेस ईसाई समूह का है। जिसने बम विस्फोटों की जिम्मेदारी लेते हुए त्रिशुर पुलिस के समक्ष आत्मसमर्पण किया है, वह खुद को इसी समुदाय से सम्बद्ध बतलाता है। हालांकि समुदाय ने उससे अपना पल्ला झाड़ लिया है। उस व्यक्ति के अनुसार यह धार्मिक समुदाय लोगों में विद्वेष फैलाता है तथा केरल के लिये हानिकारक है। इससे व्यथित होकर उसने विस्फोट किये।

शनिवार को मल्लपुरम में फिलिस्तीन के समर्थन में निकाली गई एक रैली के दूसरे दिन ये विस्फोट हुए, जिसे हमारास के एक नेता खालिद मशेल ने वीडियो काफ्रेसिंग के जरिये सम्बोधित किया था। इसलिये बम विस्फोटों को लेकर अब सियासी रंग देने की कोशिशें प्रारम्भ हो गई हैं। कांग्रेसी नेता शशि थरूर ने लोगों से शांति की अपील की है वहीं इस विस्फोट को लेकर भारतीय जनता पार्टी के प्रवक्ता सुधांशु त्रिवेदी ने कांग्रेस पार्टी को ही घेर लिया है। उन्होंने कहा कि 'कांग्रेस बहुत खतरनाक राजनीति कर रही है।' उन्होंने तंज कसते हुए यह भी कहा कि 'यही मोहब्बत की दूकान का असर है।' त्रिवेदी का कहना था कि यह देश की सुरक्षा, संवेदनशीलता व सामाजिक सौहार्द तनों के लिए खतरनाक है। भाजपा की सरकार आने से पहले भारत का कोई भी ऐसा कोना नहीं था जहाँ धमाके नहीं हो रहे थे। आज सारी चीजें नियंत्रित हुई हैं लेकिन ये (कांग्रेस व विपक्षी दल) इस कीमत पर भी राजनीति करने को तैयार हैं। उनके अनुसार, 'मोहब्बत की दुकान की असली तस्वीर यही है।' साथ ही केरल के भाजपा नेता व पूर्व केंद्रीय मंत्री अल्फोंस केजे का कहना है कि 'स्थिति बेहद गंभीर है। मैं लंबे समय से चेतावनी दे रहा हूँ कि केरल में दोनों लेफ्ट और राइट आतंकवाद का समर्थन कर रहे हैं। केरल में यह बहुत लंबे समय से हो रहा है। आज केरल आतंकवाद की चपेट में है। इसे रोकना होगा।'

हालांकि त्रिवेदी यह नहीं बतला सके हैं कि इसका कांग्रेस से क्या सम्बन्ध है। खुद केरल के मुख्यमंत्री पिनारयी विजयन ने कहा है कि घटना के संबंध में विवरण एकत्र किये जा रहे हैं। विस्फोटों के बाद केंद्रीय गृह मंत्री अमित शाह ने भी विजयन से बात की और राज्य की स्थिति की जानकारी ली। असली बात यह है कि एनआईए और एनएसजी मौके पर पहुंचकर घटना की जांच कर ही रही है तथा उसके बाद भी किसी बात के पुख्ता प्रमाण अभी नहीं हैं। ऐसे में इसके लिये किसी को दोषी ठहराना अपने आप में गैर जिम्मेदाराना है। इस घटना को लेकर देश के कुछ राज्यों में अलर्ट जारी किया गया है। जाहिर है कि यह बहुत संवेदनशील मुद्दा है। इसे लेकर किसी भी तरह के हलके या गैर जिम्मेदाराना बयान घातक हो सकते हैं। सभी दलों को चाहिये कि वे न केवल जिम्मेदारी के साथ इस पर बोलें वरन् राज्य में शांति और अमन कायम करने की दिशा में भी मिलकर काम करें।

सवाल यह है कि भाजपा नेता क्यों कर इस घटना को लेकर इस तरह का बयान दे रहे हैं? इसका जवाब मौजूदा राजनीतिक परिस्थितियों को देखने पर मिल सकता है। यह विस्फोट ऐसे वक्त पर हुआ है जब देश के 5 राज्यों के विधानसभा चुनाव होने जा रहे हैं और उन सभी में भाजपा की हालत पतली है। कम से कम तीन राज्यों- राजस्थान, मध्यप्रदेश एवं छत्तीसगढ़ में उसका मुकामबला कांग्रेस से है तो वहीं तेलंगाना में उसे पीछे हटाकर सत्तारुढ़ भारत राष्ट्रीय समिति से मुख्य मुकामबले में कांग्रेस ही आ गई है। रहा मिजोरम, तो वहाँ भी भाजपा की स्थिति सबसे फिसड्डी है। कांग्रेस अपने चुनावी अभियानों में जमीनी मुद्दों को लेकर सामने आई है। उसका फोकस न्याय योजनाओं तथा सशक्तिकरण पर है तो वहीं भाजपा के पास विकास सम्बन्धी कोई मुद्दे नहीं हैं जिसे लेकर वह जनता के सामने जाये। अब भी वह कांग्रेस तथा प्रतिपक्षी दलों पर भ्रष्टाचार के नाम पर केन्द्रीय जांच एजेंसियों के छापे डलवाकर चुनाव जीतना चाहती है। इसके अलावा वह सामाजिक ध्रुवीकरण के ही सहारे टिकी हुई है। चुनावी राज्यों में उसका एजेंडा साम्प्रदायिकता फैलाकर बहुसंख्यक वोटों को इनकी झोली में डालना है। हालांकि जिस प्रकार से इन सभी राज्यों में कांग्रेस की आंधी चल रही है, उससे भाजपा के मुद्दों को जनता की ओर से कोई तवज्जो नहीं मिल रही है।

केरल हमेशा से ही भाजपा की आंखों की किरकिरी बना हुआ है क्योंकि वहाँ वाम लोकतांत्रिक मोर्चा की सरकार है। 2019 के लोकसभा चुनाव में किसी भी भाजपायी उम्मीदवार को सफलता नहीं मिली थी। इस बार लोकसभा चुनावों के लिये जो संयुक्त विपक्ष बना है उसमें भी मार्क्सवादी कम्युनिस्ट पार्टी व कांग्रेस सहयोगी हैं जिसके कारण भाजपा की इस सर्वाधिक शिक्षित राज्य में पांव जमाने की कोई कोशिश सफल नहीं हो रही है। इसलिये इस बम विस्फोट को सियासी तौर पर धुनाने का कोई मौका भाजपा छोड़ना नहीं चाहती- चाहे ऐसा करना देश के लिये कितना भी खतरनाक क्यों न हो।

ग


त 7 अक्टूबर 2023 को हमारास द्वारा इजराइल के कुछ ठिकानों पर हमले और करीब 200 यहूदियों को बंधक बना लिए जाने के बाद से इजराइल फिलिस्तीन पर हमले को रद्द रहा है। दोनों ही हमलों की निष्पत्ता को शब्दों में बयान नहीं किया जा सकता। ऐसे हमलों में सबसे ज्यादा नुकसान हिंसा का शिकार होने वालों का होता है - चाहे वे सैनिक हों या नागरिक। अमेरिका, ब्रिटेन और फ्रांस समेत कई प्रमुख पश्चिमी देशों ने इजराइल के साथ एकजुटता प्रदर्शित की है। यहां तक कि हमारास के हमले के कुछ ही घंटों बाद, भारत ने उसका समर्थन कर दिया। प्रधानमंत्री नरेन्द्र मोदी को मणिपुर के बारे में मुंह खोलने में कई महीने लग गए और जब वे बोले भी तब भी घुमाफिरा कर। मगर इजराइल के साथ हमदमि जताने में उन्होंने जरा भी देरी नहीं की। इस मामले में कई स्तंभकार केवल हमारास को कठमरे में खड़ा कर रहे हैं और खुद की स्थितियां निर्मित करने के लिए उसे जिम्मेदार ठहरा रहे हैं। लेकिन साथ ही यह स्वागतयोग्य है कि इंग्लैंड और अमेरिका में इजराइल के खिलाफ कई बड़े प्रदर्शन हुए हैं (हालांकि मीडिया ने उनको बहुत कम चर्चा की) और कई यहूदियों ने पश्चिम एशिया में इजराइल की नीतियों की आलोचना की है।

जहां तक भारत का सवाल है, पूर्व में इजराइल के मामले में उसकी नीतियां इस मुद्दे पर महामा गांधी के विचारों पर आधारित रहें हैं। गांधीजी ने 1938 में लिखा था, 'फिलिस्तीन उसी तरह से अरब लोगों का है, जिस तरह इंग्लैंड, अंग्रेजों का और फ्रांस, फ्रांसीसियों का है।' उन्होंने यह भी लिखा कि ईसाईयों के हाथों यहूदियों ने प्रताड़ना भोगी है। मगर इसका यह मतलब नहीं है उन्हें मुआवजा देने के लिए फिलिस्तीनियों से उनकी ज़मीन छीन ली जाए। यहूदी यूरोप में व्याप्त यहूदी-विरोधवाद के शिकार रहे हैं। यहूदियों के प्रति ईसाईयों के बैरभाव के कई कारणों में से एक यह है कि ऐसा माना जाता है कि ईसा मसीह को सूली पर चढ़ाये जाने के लिए यहूदी जिम्मेदार थे। आगे चलकर व्यापारिक होड़ के कारण यह बैर और बढ़ा। यहूदी-विरोधवाद का सबसे क्रूर और सबसे हिंसक पुरोकार था एडोल्फ हिटलर जिसे लाखों यहूदियों को मौत के घाट उतार दिया। अकेले गैस चैम्बरों में 60 लाख यहूदी मारे गए। हिटलर द्वारा

यहूदियों को हर तरह से प्रताड़ित किया गया। यूरोप में यहूदियों को कई तरह के भेदभाव का सामना करना पड़ता था। इसी के नतीजे में जयनियन या यहूदीवाद का जन्म हुआ। थियोडोर हर्ड्सगल ने 'द ज्यूइश स्टेट' शीर्षक से एक पुस्तक लिखी और इस मुद्दे पर स्विट्ज़रलैंड के बाल शहर में कुछ यहूदियों की बैठक हुई। ओल्ड टेस्टामेंट के हवाले से उन्होंने घोषणा की कि फिलिस्तीन की भूमि यहूदियों की है। उनका नारा था, 'भूमिविहीन मानवों (यहूदियों) के लिए मानव-विहीन भूमि (फिलिस्तीन)।' जाहिर है कि यह नारा उस भूमि पर 1,000 साल से रह रहे फिलिस्तीनियों के साथ बेरहमी करने का आह्वान था। और ये फिलिस्तीनी केवल मुसलमान नहीं थे। उनमें

यहूदी लेखक आर्थर केस्लेर ने बेलफोर घोषणापत्र के बारे में लिखा, 'इससे विचित्र दस्तावेज दुनिया ने पहले कभी नहीं देखा था।' अमेरिकी-इजराइली इतिहासवेत्ता मार्टिन क्रेमर के अनुसार, 'यह दस्तावेज संकीर्ण और तरह-तह के प्रतिबंधों और रोकों पर आधारित राजनैतिक यहूदीवाद की ओर पहला कदम था।' अरब लोगों ने 1936 के बाद से इस घुसपैठ का प्रतिकार करना शुरू किया परन्तु उसे ब्रिटेन ने कुचल दिया।

हिटलर द्वारा यहूदियों की प्रताड़ना के चलते द्वितीय विश्वयुद्ध की समाप्ति के बाद, यहूदी और बड़ी संख्या में यहां बसने लगे। यह दिलचस्प है कि यूरोप के देशों और अमेरिका ने यहूदियों को उनके देश में बसने के लिए कभी प्रोत्साहित नहीं किया। कुछ वक्त बाद,



राम पुनियाजी

यह अन्याय यदि और गंभीर होता जा रहा है तो इसका कारण है पश्चिमी देशों का इजराइल को अंध-समर्थन। पश्चिम समस्या के मूल में नहीं जाना चाहता। वह नहीं स्वीकार करना चाहता कि समस्या के मूल में है यहूदी विस्तारवाद और फिलिस्तीनियों का दमन। आवश्यकता इस बात की है कि पश्चिम एशिया के संकट के सुलझाव के लिए शांति और न्याय पर आधारित आन्दोलन चलाया जाए।

से 86 फीसदी मुसलमान, 10 फीसदी ईसाई और 4 फीसदी यहूदी थे। बहरहाल एक 'ज्यूइश नेशनल फण्ड' स्थापित किया गया और दुनिया भर से यहूदी फिलिस्तीन आकर वहां ज़मीन खरीदने लगे। शुरुआत में अधिकांश यहूदी भी यहूदीवाद के खिलाफ थे। जो यहूदी फिलिस्तीन में बसे, उनसे कहा गया कि वे अपनी ज़मीन न तो किसी अरब को किराये पर दें और न किसी अरब को बेचें। उनका इरादा साफ था, धीरे-धीरे फिलिस्तीन पर कब्ज़ा जमाते जाओ। यहूदियों की संख्या बढ़ती गई। फिर एक अंतरराष्ट्रीय समझौते के अंतर्गत फिलिस्तीन का शासन इंग्लैंड के हाथ में आ गया और वहां की आंतरिक समस्याएं बढ़ने लगीं। सन् 1917 में इंग्लैंड ने बेलफोर घोषणापत्र जारी कर 'फिलिस्तीन में यहूदी लोगों के लिए गृहस्था की स्थापना' का समर्थन किया। इस तरह फिलिस्तीन की समस्या की जड़ में ब्रिटिश उपनिवेशवाद है। महान

फिलिस्तीन को दो हिस्सों में बांट दिया गया- फिलिस्तीन और इजराइल और यह तय हुआ कि येरुशलम और बेथलेहम को अंतरराष्ट्रीय नियंत्रण में रखा जाएगा। ज़मीन का बंटवारा अरब लोगों के हितों के खिलाफ था। लगभग 30 प्रतिशत यहूदियों जो सात प्रतिशत ज़मीन पर रह रहे थे को 55 प्रतिशत ज़मीन दे दी गई। फिलिस्तीनियों को केवल 45 प्रतिशत ज़मीन दी गई और उन्होंने इस निर्णय को अल-नकबा (तबाही) की संज्ञा दी।

इजराइल को अमेरिका और ब्रिटेन का पूरा समर्थन मिला। युद्धों के जरिये वह धीरे-धीरे अपने कब्ज़े की ज़मीन का विस्तार करता गया और आज स्थिति यह है कि वह मूल फिलिस्तीन की 80 प्रतिशत से भी ज्यादा ज़मीन पर कब्ज़ा है। फिलिस्तीनी अपनी ही ज़मीन पर शरणार्थी बन गए हैं और आज 15 लाख फिलिस्तीनी सुविधा-विहीन कैम्पों में रहने पर मजबूर हैं। शुरुआती

विरथपानों में से एक में 14 लाख फिलिस्तीनियों को अपने घरबार छोड़ने पड़े थे। इन्होंने विरथपितों में से प्रतिरोध की एक नायिका लैला खालिद उभरी थीं। वे 'पाँचुल फ्रंट फॉर द लिबरेशन ऑफ़ पेलेस्टाइन' के सदस्य थीं। फिलिस्तीन के एक अन्य बड़े नायक थे यासर अराफात, जिन्होंने बीच का रास्ता चुना और फिलिस्तीन को वैश्विक मुद्दा बनाया। समाधान के कई प्रयास असफल हो गए जिनमें ओस्लो समझौता शामिल है। जमीन को बांट कर वहां दो देशों- फिलिस्तीन और इजराइल- की स्थापना का प्रस्ताव इजराइल को मंजूर नहीं है। बल्कि इजराइल तो एक तरह से फिलिस्तीन को मान्यता ही नहीं देता। इजराइल को एक प्रधानमंत्री गोल्डा मेयर ने कहा था- 'फिलिस्तीन जैसी कोई चीज नहीं है।' इजराइल की मूल नीति यही है।

इजराइल लगातार फिलिस्तीन की भूमि पर कब्ज़ा बढ़ाता जा रहा है और इस बारे में संयुक्त राष्ट्रसंघ के कई प्रस्तावों को इजराइल नजरअंदाज करता आ रहा है। अमेरिका इजराइल की यहूदीवादी नीतियों का खुलकर समर्थन करता आ रहा है। और इसके बदले इजराइल पश्चिम एशिया में कच्चे तेल के संसाधनों पर कब्ज़ा जमाने में अमेरिका की मदद करता रहा है।

दुनिया में शायद ही कोई समुदाय प्रताड़ित हो जितना कि फिलिस्तीनी हैं। वे उनकी ही भूमि पर कुचले जा रहे हैं, उन्हें उनकी ही ज़मीन से बेदखल किया जा रहा है। फिलिस्तीनी ब्रिटिश उपनिवेशवाद और अमेरिका साम्राज्यवाद के शिकार हैं। पिछले कुछ दशकों में संयुक्त राष्ट्रसंघ को बहुत कमजोर बना दिया गया है। ऐसे में इन प्रताड़ित लोगों को कौन न्याय देगा? यह दुखद है कि हिटलर ने यहूदियों के साथ जो किया था, वही यहूदी फिलिस्तीनियों के साथ कर रहे हैं।

यह अन्याय यदि और गंभीर होता जा रहा है तो इसका कारण है पश्चिमी देशों का इजराइल को अंध-समर्थन। पश्चिम समस्या के मूल में नहीं जाना चाहता। वह नहीं स्वीकार करना चाहता कि समस्या के मूल में है यहूदी विस्तारवाद और फिलिस्तीनियों का दमन। आवश्यकता इस बात की है कि पश्चिम एशिया के संकट के सुलझाव के लिए शांति और न्याय पर आधारित आन्दोलन चलाया जाए। वर्तमान स्थिति में एक मात्र अच्छी बात यह है कि इजराइल की मनमानी के खिलाफ प्रदर्शनों में बड़ी संख्या में यहूदी भी हिस्सा ले रहे हैं।

(अंग्रेजी से रूपांतरण अमरीश हरदेनिया)

स्वास्थ्य और शिक्षा के क्षेत्र में कड़ी मेहनत का फल

तथा वह आदमी नहीं है? कहा जाता है कि सोनिया गांधी ने पिछले हफ्ते की शुरुआत में पार्टी की केंद्रीय चुनाव समिति (सीईसी) की बैठक में नाराजगी जताई थी। कमरे में मौत जैसा सन्नाटा था। क्या उनके खिलाफ भ्रष्टाचार के आरोप नहीं हैं?

खबरों के मुताबिक, सोनिया गांधी शांति धारीवाल का जिक्र कर रही थीं, जिनका नाम आगामी राजस्थान विधानसभा चुनाव के टिकट के लिए विचार के लिए आया था। राहुल गांधी ने हस्तक्षेप करते हुए कहा कि उन्होंने भी अपनी भारत जोड़ी यात्रा के दौरान कोटा में धारीवाल के खिलाफ कई शिकायतें सुनी थीं। जो बात अनकही रह गई वह यह थी कि धारीवाल का नाम कैसे चर्चा में आया। महेश और धर्मेन्द्र राठौड़ के साथ, धारीवाल को कांग्रेस के मुख्यमंत्री अशोक गहलोत के आदमी के रूप में देखा जाता है। सितंबर 2002 के संकट में, जब क भी गांधी परिवार के कट्टर वफादार माने जाने वाले गहलोत ने उनकी जगह सचिन पायलट को लाने की पार्टी आलाकमान की योजना को विफल कर दिया, तो तीनों सीएम के साथ खड़े हो गये थे। यह तथ्य कि सीईसी धारीवाल के मामले में बेहस कर रही थी, राजस्थान में गहलोत के बढ़ते दबदबे को दर्शाता है। इस बात पर जोर देकर कि उन्हें हटा दिया जाये, आलाकमान उनके कुछट्टे हुए अधिकार को बहाल करने की कोशिश कर रहा था।

हालांकि धारीवाल, राठौड़ और जोशी अंतिम सूची में शामिल नहीं हो सकते हैं, लेकिन तथ्य यह है कि विधायकों की बेंचिंग के खिलाफ गहलोत की हठधर्मिता का मतलब है कि कांग्रेस अब तक 200 में से केवल 33 नामों के साथ सामने आई है, जो इस खिंचतान को दर्शाता है। सभी हिस्सा से बड़ा हिस्सा— और यह महत्वपूर्ण हिस्सा है—अभी भी मुख्यमंत्री द्वारा तय किया जायेगा। गांधी परिवार 2022 में भी या अभी भी कुछ नहीं कर सका।

पिछले सप्ताह की शुरुआत में जब कोई राजस्थान भर में यात्रा कर रहा था, तो यह बार-बार सामने आया। अनेक लोगों ने इस बात पर आश्चर्य व्यक्त किया कि कैसे गहलोत यह कहकर 'बच गये' कि इससे परिवार की 'लाचारी' उजागर हो गई, जैसा कि और कुछ नहीं हो सकता था।

कई लोगों के लिए, यह गहलोत की बढ़ती 'ताकत' का संकेत है— जिसमें कांग्रेस अध्यक्ष पद के लिए खड़े होने की पेशकश को टुकराना और 2020 में उनकी सरकार को गिराने की भाजपा की योजना को विफल करना भी शामिल है। 'देखो दिल्ली को आंख दिखा दो,' उन लोगों ने कहा।

कई अन्य लोगों ने कहा कि गहलोत ने दिखा दिया है कि वह

■ **हरिहर स्वरूप** 'राजनीति के जादूगर' हैं, जो अपने विरोधियों पर बाजी पलटना जानते हैं। जादूगर एक शब्द है जो अक्सर गहलोत के लिए प्रयोग किया जाता है। ध्यान रहे कि उनके पिता सच में जादूगारी करते थे।

एक 'मजबूत नेता' की यह छवि गहलोत को अच्छी स्थिति में रखती है। प्रधानमंत्री नरेंद्र मोदी ने एक दबांग, दमदार नेता (निडर, शक्तिशाली नेता) का खाका तैयार कर दिया है। इसलिए, आज राजस्थान में कांग्रेस राहुल गांधी, मल्लिकार्जुन खड्गे और यहां तक कि सचिन पायलट के बारे में नहीं है, बावजूद इसके कि युवाओं के बीच उनकी पकड़ है और कई जिलों में उनका प्रभाव है। राजस्थान में कांग्रेस का मतलब अब गहलोत ही रह गया है। कई लोगों का मानना है कि वह सत्ता विरोधी लहर का सामना कर सकते हैं। यहां तक कि भाजपा के समर्थक भी कहते हैं, 'इन्होंने पार्टी को टक्कर की स्थिति में तो ला ही दिया है।' सीकर जिले के नहरों की ढाणी गांव के एक जाट किसान कहते हैं: 'आम तौर पर, जब तक चुनाव घोषित होते हैं, हमें पता चल जाता है कि हवा किस तरफ चल रही है। इस बार लड़ाई होने वाली है।' सीकर शहर में एक भाजपा समर्थक का कहना है, 'कांग्रेस के 70-80 सीटें जीतने की संभावना है।' जयपुर में एक राजनीतिक पर्यवेक्षक कहते हैं, 'इस बात की केवल 10 फीसदी ही संभावना है कि कांग्रेस आसानी से सत्ता से बाहर हो सकती है।' एक 32 वर्षीय होटल कर्मचारी कहता है कि वह भाजपा को वोट देगा, परन्तु वह भी गहलोत के 'स्वास्थ्य और शिक्षा में अच्छे काम' को स्वीकार करता है। 'लेकिन दूसरी तरफ राष्ट्रवाद है।' में राष्ट्रवाद चुनूंगा।

एक रेहड़ी-पटरी वाला जो टेले पर बेक किया हुआ सामान बेचता है, बड़े खुदरा विक्रेताओं के उदय के लिए मोदी को दोषी ठहराता है। 'हमारे पेट पर लात पड़ी है।' इस बार में मोदी को वोट नहीं दूंगा। पिछले साल की तुलना में यह धारणा बदल गई है कि गहलोत को टिकिया है, जब पार्टी की हार की तय माना जा रहा था। तब कांग्रेसियों ने भी आंतरिक सर्वेक्षणों में पार्टी को 20-25 सीटें मिलने की बात कही थी।

2018 में कांग्रेस ने बहुत हासिल की थी और भाजपा को 73 सीटें ही मिल पाई थीं। पार्टियों के बीच वोट शेरों का अंतर सिर्फ 1 प्रतिशत से थोड़ा ऊपर था। कुछ ही महीनों के भीतर, भाजपा ने लोकसभा चुनावों में कांग्रेस को मजबूर कर दिया, और राज्य की 25 में से 24 सीटें जीत लीं और एनडीए में उसकी सहयोगी आरएलपी को 1 सीट मिली।

आपके पत्र

राजस्थान में जातिगत जटिलताओं के बीच विधानसभा चुनाव में कामयाबी पाने की कोशिश

राजस्थान की राजनीति में जाति की अहम भूमिका है। जाट, माली, ब्राह्मण व अन्य समुदाय को साधने के लिए भाजपा और कांग्रेस ने कोई कसर नहीं छोड़ी है। राजस्थान इस बार विधानसभा में भाजपा ने राजपूत समाज को टिकट ज्यादा दिया है। कांग्रेस ने भाजपा से कम राजपूत समुदाय को टिकट आवंटित किया है। राजस्थान में इस बार किसी भी समुदाय को नाराज करने का कोई पार्टी जोरिबम उठाने के लिए तैयार नहीं है। राजस्थान में गुर्जरों का हिस्सा सात प्रतिशत है। राजस्थान में दो सौ में से वे आधा दर्जन विधानसभा सीटों पर वे फैसला पलटने की ताकत रखते हैं। राजपूत

समाज का प्रतिनिधित्व करने वाली पूर्व मुख्यमंत्री वसुंधरा राजे को दूसरी सूची में टिकट मिला। राजस्थान में विकास की नींव रखने वाली राजे को टिकट में लेटलतीफी के चलते सियासी गलियारों में चर्चा का विषय बना था। राजस्थान में कस्बाई और ग्रामीण मतदाताओं पर ध्यान ज्यादा है। दो सौ विधानसभा सीटों पर भाजपा के विस्तारकों की सीधी मुलाकात और मतदाताओं की समस्याओं को जानने दरवाजे पर दस्तक दी गई थी। भाजपा की परिवर्तन यात्रा से आम आदमी से जुड़ने का मौका मिला था। सत्ता विरोधी लहर की आशंका में कांग्रेस अनेक

योजनाओं की घोषणा कर मतदाताओं को रिझाने की कोशिश की गई है। पिछले दिनों राजस्थान में जाट सम्मेलन में जाट सीएम की मांग उठी। राजस्थान में जाट समुदाय के मुख्यमंत्री बनने का मुद्दा प्रमुखता से छाया रहा था। राजपूत समाज से कोई मुख्यमंत्री बनाया जाता है तो जाट समाज को कोई आपत्ति नहीं है। ओबोसी आरक्षण 21 से 27 फीसदी बढ़ाने की मांग की गई और आगामी दिनों 20 नवम्बर को दिल्ली में जाट महाअधिवेशन बुलाने का फैसला किया था। राजस्थान में दोनों पार्टियों ने बड़े समुदाय को टिकट देकर साधने की कोशिश की है। कांग्रेस न जा राजपूत ब्राह्मण

दलित और एसटी को टिकट दिया है। अब इस बार की सूची घोषित करनी बाकी है। कांग्रेस ने 20 फीसदी टिकट जाट समाज को तो भाजपा ने 17 फीसदी जाट समुदाय के उम्मीदवारों को मैदान के उतारा है। वैश्य और ब्राह्मण पर भाजपा का बड़ा दाव खेला है। आगामी दिनों में विधानसभा चुनाव होना है। दो लिस्ट में भाजपा 10 प्रतिशत राजपूत तो कांग्रेस ने पांच प्रतिशत टिकट दिए हैं। पार्टी के फोकस के आधार पर शासन के सर्वश्रेष्ठ हित में समुदाय विशेष का आवंटन ही प्रत्याशी को जीत की और अप्रसर करती है।

—सुसंस्कृति परिहार



बेतवा- पार्वती अंचल

सार-समाचार

महाविद्यालय में स्वीप गतिविधि में बनाई मानव श्रृंखला

सिरोंज, देशबन्धु। नगर के शासकीय लाल बहादुर शास्त्री स्नातकोत्तर महाविद्यालय में आगामी विधानसभा निर्वाचन में मतदान प्रतिशत बढ़ाने के लिए स्वीप गतिविधि के अंतर्गत महाविद्यालय के एनएसएस, एनसीसी स्पोर्ट्स, अन्य छात्र तथा स्टाफ ने मानव श्रृंखला बनाकर मतदाता जागरूकता का संदेश दिया। ज्ञात हो कि कलेक्टर एवं जिला निर्वाचन अधिकारी विदिशा तथा अनुविभागीय अधिकारी एवं रिटर्निंग ऑफिसर विधानसभा सिरोंज हवल चौधरी के निर्देशन में मतदाताओं को जागरूक करने के लिए विभिन्न कार्यक्रम आयोजित किए जा रहे हैं। किसी कड़ी में आज महाविद्यालय में मानव श्रृंखला का आयोजन किया गया। मानव श्रृंखला में वरिष्ठ प्राध्यापक एस आर तिवारी, क्रीड़ा अधिकारी डॉक्टर वसीम उल्ल खान, एनसीसी अधिकारी महेश भाबोर एवं राष्ट्रीय सेवा योजना के कार्यक्रम अधिकारी महेश चंद्र परमार का विशेष सहयोग रहा।

अब 17 अर्थव्यवस्था चुनाव मैदान में

सिरोंज, देशबन्धु। नाम निर्देशन पत्र दाखिल करने के आज आखिरी दिन तब कल 17 अर्थव्यवस्था मैदान में आ गए हैं। रिटर्निंग ऑफिसर हवल चौधरी ने जानकारी देते हुए बताया कि आज नामांकन के आखिरी दिन बारह नाम निर्देशन पत्र प्राप्त हुए हैं जबकि पूर्व में पांच आवेदन प्राप्त हुए थे। इस प्रकार कुल 17 अर्थव्यवस्था अब मैदान में हैं। अब इन नाम निर्देशन पत्रों की जांच की जावेगी व 3 तारीख को नाम वापसी के आखिरी दिन स्थिति स्पष्ट होगी। जानकारी के अनुसार अब जो अर्थव्यवस्था मैदान में हैं उनमें अखिलेश कुमार जैन सपा से, असलम गोरी समाजवादी पार्टी से, इसम सिंह मौर्य आ आ पा, उमाकांत शर्मा भारतीय जनता पार्टी, लक्ष्मी नारायण निर्दलीय, पार्वती बाई कांग्रेस, गम्बर सिंह आजाद समाज पार्टी, सदीप निर्दलीय, मनीष कुमार गुप्ता निर्दलीय, फूल सिंह निर्दलीय, पूरन सिंह निर्दलीय, मनोज निर्दलीय, राम मोहन शर्मा भारतीय जनता पार्टी, कसान सिंह नेशनल वेलफेयर लीडर पार्टी हेमंत सिंह कुशवाहा निर्दलीय, तोषमणी पंथी बहुजन समाज पार्टी, गगनेंद्र रघुवंशी कांग्रेस पार्टी से अब मैदान में बचे हैं। खास बात यह है कि भारतीय जनता पार्टी की उम्मीदवार उमाकांत शर्मा ने तीन नामांकन दाखिल किए हैं जबकि कांग्रेस के गगनेंद्र रघुवंशी ने अपनी पत्नी पार्वती बाई के नाम भी नाम निर्देशन पत्र दाखिल कराया है।

जिला बदर गिरफ्तार, काबिंग गस्त में मिला धारदार हथियार लेकर घूमते

गंज बासोदा, देशबन्धु। विधानसभा चुनाव के दौरान कानून व्यवस्था को सुदृढ़ बनाने पुलिस अनुभाग गंज बासोदा के सभी पांच थानों क्रमशः गंजबासोदा शहर, गंज बासोदा देहात, नटेरन, ल्यौदा तथा हैदरगढ़ में उपलब्ध स्टाफ को थाना प्रभारियों के नेत्रत्व में अपने अपने क्षेत्र के स्थाई वार्डियों एवं अन्य सभी प्रकार के बाँझि आधिकारिक तत्वों की धरपकड़ हेतु काबिंग गस्त कराई गई। थाना प्रभारी शहर बासोदा द्वारा जिला दण्डाधिकारी विदिशा द्वारा 24/8/23 द्वारा जिला बदर घोषित किया गया है उक्त आरोपी भूरा रात्रि में रेलवे स्टेशन के पास धारदार हथियार चाकू लेकर घूमते हुए मिला जिसे आर्मस एक्ट में गिरफ्तार कर पूछताछ करने पर जिला बदर होना पाया जाने से धारा 14 राज्य सुरक्षा अधिनियम के तहत कार्रवाई की गई। आरोपी को विरुद्ध प्रथम प्रथम अपराध पंजीबद्ध किये गये। काबिंग गस्त के दौरान थाना प्रभारी देहात द्वारा 10000रूकास्थायी फरारी बार्टी मदन सिंह पुत्र अंगद नि बरेट रोड बासोदा को गिरफ्तार किया गया। काबिंग गस्त के दौरान शहर बासोदा में आबकारी अधिनियम में 60क्राटर देशी शराब, देहात बासोदा में 40क्राटर नटेरन में 27 क्राटर तथा हैदरगढ़ में भी 35 क्राटर देशी शराब अवैधरूप से संग्रहित कर अवैध रूप से बेचने के लिए लेजाते हुए पकड़े गए, जिन पर आबकारी अधिनियम के तहत कार्रवाई की गई रात्रि में ही सभी थाना प्रभारियों द्वारा कुल 9 स्थाई बार्टे बार्टी एवं 38 गिरफ्तारी बार्टी गिरफ्तार किए गए इसके दौरान 40 निगरानीशुदा बदमाशों एवं 35 स्वीचबुद्ध गुण्डे भी उनके निवास स्थानों पर चेक किए गए।

पाटन देव हनुमान मंदिर में पूजा अर्चना कर निकाली नामांकन रैली

कार्यकर्ताओं के साथ पैदल चलकर नामांकन भरने पहुंचे भाजपा प्रत्याशी प्रभुराम



रायसेन, देशबन्धु। विधानसभा चुनाव के चलते नामांकन पत्र भरने के अंतिम दिन भाजपा प्रत्याशी डॉक्टर प्रभु राम चौधरी ने नामांकन रैली के साथ पैदल चलकर कार्यकर्ताओं का उत्साहवर्धन करते हुए चुनाव अधिकारी के समक्ष अपना नामांकन पत्र दाखिल किया। भाजपा कार्यकर्ताओं की रैली का शुभारंभ पाटन देव श्री हनुमान मंदिर से पूजा अर्चना करने के पश्चात् शुरू हुआ जो सागर मार्ग होते हुए सांची मार्ग से होकर कलेक्ट्रेट कार्यालय स्थित पहुंची जहां भाजपा प्रत्याशी डॉक्टर चौधरी ने अपने समर्थकों के साथ नामांकन पत्र भरा। नामांकन रैली में

दूंगा, आपको विश्वास दिलाता हूँ कि सांची विधानसभा क्षेत्र को मध्य प्रदेश में एक अग्रणी और विकसित क्षेत्र बनाकर रहूंगा। नामांकन रैली में प्रमुख भाजपा नेताओं में भाजपा के वरिष्ठ नेता एवं पूर्व जिला अध्यक्ष नरेंद्र सिंह कुशवाहा, जिला पंचायत अध्यक्ष यशवंत मीणा, नगर पालिका अध्यक्ष श्रीमती सविता जमना सेन, पूर्व नगर पालिका अध्यक्ष श्रीमती मंजू धीरेंद्र सिंह कुशवाहा, कैलाश स्वसेना, मलखान सिंह मीणा, भैया लाल कुशवाहा, भूपेंद्र सिंह वर्मा, राकेश तोमर, पूर्व चौधरी, रौनक चौधरी, दातार सिंह मीणा, राजकुमार यादव, वीर सिंह पटेल, बृजेश चतुर्वेदी, राजू राठौर, बबलू ठाकुर, चंद्र कृष्ण रघुवंशी, शिवराज सिंह कुशवाहा, आदित्य शर्मा, दीपेंद्र सिंह कुशवाहा, राजेंद्र सिंह बघेल, अनिल चौरसिया सहित सांची विधानसभा क्षेत्र के बड़ी संख्या में भाजपा कार्यकर्ता शामिल हुए।

चुनाव के लिए प्रेरक नियुक्त

सिरोंज, देशबन्धु। विधानसभा निर्वाचन के रिटर्निंग ऑफिसर ने बताया कि भारत निर्वाचन आयोग के द्वारा विधानसभा निर्वाचन 2023 के लिये विलफ्रेड नॉगसेज, आई.एस.एस. को विधानसभा निर्वाचन क्षेत्र 147 सिरोंज के लिये सामान्य प्रेक्षक नियुक्त किया गया है। जिनका कार्यालय विश्राम गृह सिरोंज को बनाया गया है। जिनका संपर्क नं. 8103999483, 07591298545 व मिलने का समय प्रातः 10 से 11 बजे तक रहेगा।

उदय सागर तालाब का संरक्षण और विकास प्रस्ताव किया तैयार



गंज बासोदा, देशबन्धु। पुरातत्व महत्व की नगरी उदयपुर में हुए राजा उदयदित्य के समय के एक हजार से ज्यादा साल पुराने उदय सागर तालाब के संरक्षण करने हेतु पहल की जा रही है। इस हेतु इंटैक्स भोपाल चैप्टर द्वारा इस पूरे इलाके का सर्वे किया जा चुका है। भोपाल कन्वेंशन मदन मोहन उपाध्याय द्वारा बताया गया कि इंटैक द्वारा उदयपुर कस्बे के सभी पुराने बावड़ी और तालाबों और कुओं का रिकॉर्ड तैयार किया गया है और उनके संरक्षण की कया स्थिति है इस पर भी रिपोर्ट बनाई गई है। उदय सागर तालाब तालाब में बरसात के मौसम में कैचमेंट का पानी भर जाता है और उदयपुर गांव तथा आसपास के क्षेत्र की विभिन्न ल्योहार व सामुदायिक आवश्यकताओं की पूर्ति 1000 साल से यह तालाब कर रहा है। भोपाल चैप्टर द्वारा तैयार किए गए प्रस्ताव में

कांग्रेस प्रत्याशी निशंक जैन ने दाखिल किया नामांकन



गंजबासोदा, देशबन्धु। गंजबासोदा विधान सभा से कांग्रेस प्रत्याशी निशंक जैन ने हजारों कांग्रेसी कार्यकर्ताओं के साथ एक जुट्स के रूप में नगर के मूका चौराहे से होते हुए बरेट रोड, जयस्तंभ चौक, मील रोड, रेलवे स्टेशन, नेहरू चौक, अंबेडकर चौक होते हुए एसडीएम ऑफिस पहुंचे और अपना नामांकन दाखिल किया। जहां इनके साथ कांग्रेस ए प्रत्याशी निशंक जैन के साथ वरिष्ठ कांग्रेस नेता एवं पूर्व केंद्रीय मंत्री वीर

हुए कांग्रेस के लिए कार्य करने का आह्वान किया। उसके बाद कांग्रेस प्रत्याशी निशंक जैन अपने समर्थकों के साथ एसडीएम ऑफिस पहुंचकर नाम अपना नामांकन फार्म जमा किया। इस मौके पर ब्लॉक कांग्रेस कमेटी, युवक कांग्रेस कमेटी, एनएसयूआई, कांग्रेस सेवादा, महिला कांग्रेस, कमलनाथ बिग्रेट सहित कांग्रेस के सभी संगठन और के पदाधिकारी गण एवं कार्यकर्ता बड़ी संख्या में मौजूद रहे।

सांसद के साथ पहुंचकर शर्मा ने भरा नामांकन

भाजपा प्रत्याशी के समर्थन में छत्री चौराहे से निकाली रैली

सिरोंज, देशबन्धु। भाजपा प्रत्याशी उमाकांत शर्मा के नामांकन दाखिल के दौरान पूर्व मंत्री लक्ष्मीकांत शर्मा के नारे लगे और उनके पोस्टर लहराए। कल 3 घंटे तक शहर में निकाली रैली में लक्ष्मीकांत शर्मा छाप रहे। इसके बाद सांसद राज बहादुर सिंह के साथ उमाकांत शर्मा ने अपना पत्रा जमा किया। छत्री चौराहे पर रैली शुरू होने के पहले सभा को संबोधित करते हुए उमाकांत शर्मा ने कहा कि यह चुनाव उमाकांत शर्मा नहीं बल्कि आप सब मेरे भाई लक्ष्मीकांत शर्मा बनकर लड़ रहे हैं। आज भले भी वह हमारे बीच नहीं है लेकिन उनका आशीर्वाद हमारे साथ है। भाजपा के नेता रमेश यादव ने कहा कि हम सबको लक्ष्मीकांत शर्मा बनकर सिरोंज लटेरी क्षेत्र की चिंता करने वाले उनकी परछाई के रूप में काम करने वाले उमाकांत शर्मा की उगाती पकड़कर चुनाव लड़ना है। इस दौरान सांसद राजबहादुर सिंह के साथ कुरवाई के पूर्व विधायक वीर सिंह



पंवार, रघुनाथसिंह रघुवंशी, सहित जनप्रतिनिधिगण समाज के बैनर तले नेताओं ने विधायक उमाकांत एवं भाजपा के वरिष्ठ नेतागण उपस्थित रहे। शर्मा का स्वागत किया।

सपा प्रत्याशी असलम ने दाखिल किया फार्म

सिरोंज, देशबन्धु। विधानसभा क्षेत्र क्रमांक 147 से समाजवादी पार्टी के अधिकृत प्रत्याशी असलम गोरी ने अपने कार्यकर्ताओं साथियों के साथ बड़ चौराहा से प्राम्भ होकर मुख्य बाजार से होते हुए अनुविभागीय कार्यालय पहुंच कर रिटर्निंग अधिकारी के समक्ष नामांकन फार्म प्रस्तुत किया। इस अवसर पर बड़ी संख्या में लोग सपा की लाल टोपी सर पर लगा कर हाथ में पार्टी झंडा लेकर भी लगाते चल रहे थे। इस अवसर पर प्रत्याशी असलम गोरी के अलावा सपा जिलाध्यक्ष महेश चॉंद जैन सपा पार्षद फारूक गोरी विधानसभा अध्यक्ष हरिराम जाटव ब्लॉक अध्यक्ष जितेंद्र यादव, संग्राम सिंह यादव, जावेद खान गजानंद जाटव, सगीर अहमद, रामप्रसाद जाटव, नौशाद खान कमरुद्दीन हौरा लाल सहित अनेकों कार्यकर्ता मौजूद रहे।

किसान का बेटा हूं और किसानों की समस्याएं समझता हूं: मस्ताल

भेरुन्दा/बुधनी, देशबन्धु। कांग्रेस और करनी में फर्क जानते हैं जो कहते हैं प्रत्याशी विक्रम मस्ताल शर्मा ने बुधनी वही करते हैं। मुझे आज जनता का भरपूर विधानसभा क्षेत्र क्रमांक 156 से अपने समर्थकों के साथ नामांकन फार्म जमा किया। वही पत्रकारों से बात करते हुए विक्रम शर्मा ने कहा कि मैं किसान का बेटा हूं और किसानों की समस्याएं समझता हूं। अगर प्रदेश में हमारी सरकार बनेगी तो हम किसानों के हित में कार्य करेंगे जो कमलनाथ ने वचन दिए हैं पूरे वचनों पर काम होगा हम कथनी



कांग्रेस का शीर्ष नेतृत्व ही पार्टी को डुबोने में लगा: राजोरिया

मुर्ना, देशबन्धु। कांग्रेस नेता रामप्रकाश राजोरिया ने अपने निज निवास पर आयोजित एक पत्रकार वार्ता में कहा कि अंचल में बसपा की बढ़ती पैठ ने कांग्रेस की हालत पतली कर दी है। इस संबंध में मैंने शीर्ष नेतृत्व को अवगत कराया, लेकिन बोल दिया गया के कांग्रेस की लहर है, शीर्ष निश्चित रहिए। ऐसा लगता है कि कांग्रेस का शीर्ष नेतृत्व ही पार्टी को नुकसान पहुंचाना चाहता है। कांग्रेस केवल सोशल मीडिया पर चुनाव लड़ रही है। लेकिन वोट जो पिछले चुनाव में कांग्रेस की तरफ जाता था, वो पुनः बसपा में जाता दिख रहा है। इस संबंध में कांग्रेस के नेता फूल सिंह बरैया ने एक माह पहले अपने वीडियो के माध्यम से अवगत कराया था, लेकिन पार्टी के शीर्ष नेतृत्व के कान पर जू तक नहीं रेंगी। इस पत्रकार वार्ता के माध्यम श्री राजोरिया ने कहा कि कान आंख खोल लो, नहीं तो सुपड़ा साफ भी हो सकता है। आगे लोकसभा चुनाव भी है, अगर विधानसभा नहीं जीतेंगे तो हम सांसद कैसे बनायेंगे और अभी जो सुमावली मे घटनाक्रम हुआ है, वो बहुत पीड़ादायक है। श्री राजोरिया ने कहा कि कुलद्वीप

सिकरवार के साथ जो हुआ वह जग जाहिर है। टिकट काटना था तो अजब सिंह का पहले ही करना था, जिससे आज समाजिक विघटन नहीं होता। सुमावली विधायक ने जिस भाषा शैली से कमलनाथ को सम्बोधित किया, बसपा में शामिल होकर सोशल मीडिया पर कांग्रेस के लिए बोले कि 60 हराऊंगा, उसको टिकट देकर सम्मान दिया। ये उन कार्यकर्ताओं के मुंह पर तमाचा है, जो निष्ठा और ईमानदारी से कांग्रेस के लिए लगे हैं। मुर्ना विधानसभा मे तीनों प्रमुख दलों द्वारा एक ही जाती के लोगों को टिकट दिया है, जिससे शहरी क्षेत्र में उदासीनता का माहौल है। अभी भी समय है लहर को छोड़कर यथार्थ में काम किया जाए, नहीं तो 2013 की पुनरावृत्ति हो सकती है। उन्होंने कहा कि मैं और मेरे पूरे परिवार द्वारा नगर निगम के चुनाव में कांग्रेस के लिए जी जान लगा दी, लेकिन श्रेय केवल दिनेश गुर्जर को दिया गया, जो अपने वार्डों को भी जिता नहीं सके और रही सभापति बनने की बात तो उसमें मुर्ना विधानसभा के प्रत्याशी अपने ही समाज के एक भी पार्षद का समर्थन नहीं दिलावा सके।

फोटो फाइल- 30 मुर्ना 04

राकेश रुस्तम के डमी प्रत्याशी हैं कांग्रेस के दिनेश गुर्जर: रघुराज

मुर्ना, देशबन्धु। मुर्ना विधानसभा से कांग्रेस प्रत्याशी दिनेश गुर्जर ने एक बार फिर साबित कर दिया है कि वह पूर्वमंत्री रुस्तम सिंह के बेटे राकेश सिंह के डमी प्रत्याशी हैं क्योंकि वर्ष 2013 में भी उन्हें कांग्रेस पार्टी ने प्रत्याशी बनाकर मैदान में उतारा था, लेकिन उन्होंने पूर्वमंत्री के सामने सख्ते कर दिया था। उस चुनाव में वह अपनी जमानत तक नहीं बचा पाए। यह बात भाजपा प्रत्याशी रघुराज कंधाना ने कही। रघुराज सिंह कंधाना ने कहा कि केंद्र व प्रदेश के नेतृत्व में भारतीय जनता पार्टी विकास के दम पर जनता के बीच वोट मांगने जा रही है। भाजपा ने पूर्वमंत्री रुस्तम सिंह को 4 बार चुनाव लड़वाया, दो बार कैबिनेट मिनिस्टर बनाकर सम्मान दिया। उन्होंने पुत्र मोह में अपने छोटे से स्वार्थ के चलते सिर्फ पार्टी ही नहीं छोड़ी, बल्कि बहुजन समाज पार्टी से अपने बेटे राकेश सिंह को चुनाव मैदान में उतार दिया। वे खुलेआम कह रहे हैं कि हमारा मुकाबला भाजपा से है, जो साबित करता है कि वह स्वीकार कर चुके

हैं कि इस चुनाव में जनता भारतीय जनता पार्टी को ही बहुमत देगी। कांग्रेस प्रत्याशी दिनेश गुर्जर और पूर्वमंत्री रुस्तम सिंह की मुलाकात का वीडियो सामने आया है, जिसमें पूर्व मंत्री खुद कह रहे हैं कि कांग्रेस तो कहीं भी मुकाबले में नहीं है। इससे जाहिर है कि कांग्रेस प्रत्याशी ने बसपा प्रत्याशी राकेश सिंह के सामने शूटने टेक दिए हैं। इस संबंध में विधानसभा मुर्ना से कांग्रेस प्रत्याशी दिनेश गुर्जर के मोबाइल पर संपर्क करना चाहा किन्तु किसी कार्यक्रम में व्यस्तता के चलते उनसे संपर्क नहीं हो सका।

कंधाना स्वतंत्र हैं, यह उनके विचार हैं

रघुराज सिंह कंधाना स्वतंत्र हैं, यह उनके विचार हैं इसका जवाब दिनेश गुर्जर जी को देना चाहिए। हमारा मुकाबला भाजपा से है और भाजपा को हम हराकर ही दम लेंगे।

राकेश रुस्तम सिंह, बसपा, विधानसभा प्रत्याशी, मुर्ना

इसका जवाब जनता चुनाव में देगी

भारतीय जनता पार्टी के प्रत्याशी अपनी हार देखकर बौखला गए हैं और ऊल-जुलूल बात कर रहे हैं। दिनेश गुर्जर राष्ट्रीय कांग्रेस पार्टी के प्रत्याशी हैं और उन्हें जनता का भरपूर समर्थन मिल रहा है एवं इस तरह की बयानबाजी को जवाब जनता चुनाव में देगी।

मधुराज सिंह तोमर, जिलाध्यक्ष, कांग्रेस

राकेश ने नामांकन भरने के साथ शहर में निकाली रैली

मुर्ना, देशबन्धु। सोमवार को नामांकन भरने के अंतिम दिन बहुजन समाज पार्टी से मुर्ना विधानसभा क्रमांक 6 से प्रत्याशी राकेश रुस्तम सिंह ने नामांकन भरने के पश्चात शहर में विशाल रैली निकाली, जिसमें भारी भीड़ जमा थी और इस दौरान सड़कों पर जाम की स्थिति बनी रही। राकेश सिंह ने सोमवार को नामांकन फार्म जमा कर दिया और उसके बाद भारी भीड़ के साथ चुनाव कार्यालय से एमएस रोड होते हुए शहर के विभिन्न मार्गों पर रैली निकालकर जनता से समर्थन मांगा तथा नगर के विकास के लिए मतदान करने के लिए अपील की। इस अवसर पर उनके साथ बहुजन समाज पार्टी के प्रदेश अध्यक्ष, जिला अध्यक्ष, प्रदेश प्रभारी, जिला प्रभारी सहित बसपा के अनेकों पदाधिकारी व तमाम वर्गों के वरिष्ठ लोग एवं कार्यकर्ता मौजूद थे।

सार समाचार

प्रज्ञा बौद्ध विहार में मनाई गई अश्विनी पूर्णिमा



इटारसी, देशबन्धु। अश्विनी पूर्णिमा के अवसर पर रविवार को प्रज्ञा बौद्ध विहार न्यू यार्ड में पूर्णिमा उत्सव मनाया गया। इस अवसर पर वर्षावास समापन भी हुआ। परिसर में रमाबाई महिला मंडल द्वारा परित्राण पाठ, ग्रंथ पठन एवं भोजन दान का कार्यक्रम बड़े ही हर्ष उल्लास के साथ किया गया। यह कार्यक्रम रमाबाई मंडल की अध्यक्ष रीना डोईफोडे, सचिव मीनाक्षी नागदेवे, कोषाध्यक्ष स्वर्णा बोरकर, रमाबाई मंडल के अन्य सदस्य मंजू तायडे, रेखा डोगरे, कस्तूरबा मोरे, स्वाति तायडे, रूपाली निकम, आनमली पाईकराव, शोभा रंधे जावडे, सुशीला गार्वडे, संगीता रामटेके, शोभा जाधव, मीना इंगडे, दुर्गा बोरकर, माधुरी मोरे एवं महिला मंडल की अन्य उपसचिव एवं कार्यकर्ताओं की संयुक्त तैयारी से आयोजित किया गया। महिलाओं ने पूजा अर्चना कर उपासना की।

आयुध निर्माणी में सतर्कता जागरूकता सप्ताह में कर्मचारियों ने ली शपथ



इटारसी, देशबन्धु। केन्द्रीय सतर्कता आयोग, नई दिल्ली के निर्देशानुसार आयुध निर्माणी, इटारसी में आज से 05 नवंबर 2023 तक सतर्कता जागरूकता सप्ताह का आयोजन किया जाएगा। इस वर्ष का सतर्कता जागरूकता सप्ताह आयोजन की थीम 'भ्रष्टाचार का विरोध करें, राष्ट्र के प्रति समर्पित रहें' रहेगी।

सतर्कता जागरूकता सप्ताह का आयोजन सरकारी कर्मचारियों, जन-साधारण में सतर्कता से संबंधित जागरूकता पैदा करना है। आज आलोक कुमार अग्रवाल, महाप्रबंधक, आयुध निर्माणी, इटारसी, वैभव सोनी, सतर्कता अधिकारी एवं अन्य अधिकारियों के द्वारा अन्य कर्मचारियों को जीवन के प्रत्येक क्षेत्र में भ्रष्टाचार उन्मूलन करने, अपने कर्तव्य का पालन पूर्ण निष्ठा और ईमानदारी से करने तथा भय अथवा पक्षपात के बिना कार्य करने की शपथ दिलाई गई।

विधानसभा चुनाव में नामांकन

अंतिम दिन हुआ शक्ति प्रदर्शन



इटारसी, देशबन्धु। विधानसभा चुनावों में नाम निर्देशन पत्र जमा करने के अंतिम प्रत्याशियों के बीच शक्ति प्रदर्शन हुआ। नर्मदापुरम विधानसभा क्षेत्र में अंतिम दिन जमा कुल 12 नाम निर्देशन पत्र सहित अब तक कुल 22 नाम निर्देशन पत्र प्राप्त हुए हैं।

हजारों की संख्या में पहुंचे कार्यकर्ता अंतिम दिन शक्ति प्रदर्शन का रहा। सुबह भारतीय जनता पार्टी के प्रत्याशी डॉ.सितासरन शर्मा इटारसी से हजारों की संख्या के साथ सूरजगंज स्थित भाजपा नेता कल्पेश अग्रवाल के निवास से रवाना हुए। रास्ते में अनेक स्थानों पर उनका स्वागत हुआ और उन्होंने मतदाताओं का अभिवादन स्वीकार किया। डॉ. शर्मा का यह काफिला यहां से नर्मदापुरम पहुंचा। डॉ. शर्मा ने एक सभा को संबोधित किया। उन्होंने कहा कि पार्टी ने उन पर पुनः विश्वास व्यक्त किया है, जो आप कार्यकर्ताओं के कारण ही है, क्योंकि आप हमें जिताते आ रहे हैं। उन्होंने कहा पार्टी ने तुलनात्मक रूप से ज्यादा बताया।

आभार व्यक्त किया। कार्यकर्ताओं को ताकत के कारण निरंतर जनता के लिए काम करते हैं। तीन बार इटारसी विधायक रहा, तीसरी बार नर्मदापुरम के लिए आया हूँ, बराबर कर लेना। कांग्रेस को प्रत्याशी नहीं मिले तो मुझे धर्मसंकट में डालने लगे, पहले बाबूजी सरताज सिंह को लाए जिनसे मैंने राजनीति सीखी, बाद में भाई को ले आये। एक बार समझ में आयी कि कांग्रेस में प्रत्याशी नहीं है। इस बार हमने कांग्रेस को हरा दिया तो कांग्रेस समाप्त हो जाएगी। दो बार प्रयोग कर लिए। यहाँ से जा रहे हैं, यदि आपने मुझे आशीर्वाद दे दिया तो कांग्रेस समाप्त हो जाएगी। उन्होंने कहा कि लोकतंत्र में प्रतिपक्ष जरूरी है, लेकिन ऐसा प्रतिपक्ष नहीं चाहिए जो देश विरोधी हो। सभा के बाद सभी नर्मदापूजन करने सेठानी घाट पहुंचे। नाम निर्देशन पत्र जमा करने दो प्रस्तावक मनोज चौरी और राहुल सोलंकी पहुंचे, जबकि डॉ. शर्मा ने जनता से भेंट की।

अंतिम दिन 12 नामांकन जमा

नाम निर्देशन पत्र जमा करने की अंतिम दिन सोमवार 30 अक्टूबर को नर्मदापुरम विधानसभा क्षेत्र में कुल 12 नाम निर्देशन पत्र प्राप्त हुए। केन्द्रीय निर्वाचन प्रेक्षक उदय नारायण दास ने रजिस्ट्रीकरण कार्यालय नर्मदापुरम में नाम निर्देशन प्रक्रिया का निरीक्षण किया। साथ ही निर्वाचन की तैयारियों की जानकारी ली। इस दौरान रजिस्ट्रीकरण अधिकारी आशीष कुमार पांडे उपस्थित रहे।

रजिस्ट्रीकरण अधिकारी श्री पांडे ने बताया कि आज 12 नाम निर्देशन पत्र प्राप्त हुए जिनमें राजेश शर्मा ने 2 नाम निर्देशन पत्र जमा किए, जिनमें निर्दलीय प्रत्याशी के रूप में 1 तथा भारतीय जनता पार्टी से प्रत्याशी के रूप में 1, इंडियन नेशनल कांग्रेस से प्रत्याशी गिरिजा शंकर शर्मा ने नाम निर्देशन पत्र के 2 सेट, राष्ट्रीय नवजागण पार्टी से गुलाबदास बड़ोदिया ने 1, भारतीय जनता पार्टी से प्रत्याशी डॉ.सितासरन शर्मा ने नाम निर्देशन पत्र के 2 सेट, निर्दलीय प्रत्याशी के रूप में अभिषेक चौधरी ने 1, निर्दलीय प्रत्याशी के रूप में धनीराम कोर ने 1, नेशनल वर्ल्ड लीडर पार्टी से प्रत्याशी के रूप में सुरेंद्र कुमार लुटारे तथा अखंड भारत साम्राज्य पार्टी से सतेंद्र कुमार ने 1 नाम निर्देशन पत्र जमा किया। विधानसभा क्षेत्र नर्मदापुरम में अंतिम दिन तक कुल 22 नाम निर्देशन पत्र प्राप्त हुए हैं।

गिरिजाशंकर भी पीछे नहीं रहे



कांग्रेस प्रत्याशी पंडित गिरिजाशंकर शर्मा भी पीछे नहीं रहे। उनके साथ भी कार्यकर्ताओं की एक बड़ी संख्या थी, जिसको गिनती भी हजारों में थी। श्री शर्मा ने सबसे पहले अपनी पार्टी के कार्यकर्ताओं के साथ सेठानी घाट पर मां नर्मदा का पूजन किया। यहां से रैली की शक्ति में नगर के विभिन्न मार्गों से होकर नाम निर्देशन पत्र जमा करने पहुंचे। नगर के विभिन्न मार्गों से निकली रैली में कांग्रेस के झंडे-बैनर लहरा रहे थे। इस तरह दोनों प्रत्याशियों की रैली के कारण आज नर्मदापुरम का राजनीतिक पारा काफी ऊपर चढ़ा हुआ था। दोनों पार्टियों के कार्यकर्ताओं ने अपने साथ गई भीड़ को तुलनात्मक रूप से ज्यादा बताया।

भगवती ने बतायी इटारसी में शक्ति



इधर निर्दलीय प्रत्याशी भगवती चौरे ने इटारसी में शक्ति प्रदर्शन किया। उनकी रैली में कुर्मी समाज के सदस्य, युवा बहुतायत में थे। श्री द्वारिकाधीश मंदिर में पूजन के बाद उन्होंने जनसंपर्क प्रारंभ किया और नगर में बाजार क्षेत्र सहित अन्य क्षेत्र में जन संपर्क करने के अर्थ में अपने लिए समर्थन मांगा। आज सोशल मीडिया पर तीनों रैलियों के फोटो, वीडियो डालकर प्रत्याशियों के समर्थक कई प्रकार के बड़े दावे करते नजर आये।

निष्पक्ष और पारदर्शी ढंग से सम्पन्न कराएं निर्वाचन : केन्द्रीय प्रेक्षक



नर्मदापुरम, देशबन्धु।

विधानसभा निर्वाचन स्वतंत्र, निष्पक्ष, पारदर्शी एवं शांतिपूर्ण ढंग से सम्पन्न कराने के लिए भारत निर्वाचन आयोग द्वारा जिले के लिए नियुक्त सामान्य प्रेक्षक उदय नारायण दास, सुहास एस, वय्य लेखा प्रेक्षक रजत दत्ता तथा पुलिस प्रेक्षक शिवहरि मीना ने आज कलेक्ट्रेट सभाकक्ष में आयोजित बैठक में जिले की चारों विधानसभाओं के लिए जिला प्रशासन द्वारा की गई तैयारियों की समीक्षा की। बैठक में सभी प्रेक्षकों ने उपस्थित अधिकारियों से कहा कि चुनाव निष्पक्ष और पारदर्शी ढंग से सम्पन्न कराने के लिए भारत निर्वाचन आयोग के दिशा-निर्देशों का कड़ाई से पालन करें। बैठक में कलेक्टर एवं जिला निर्वाचन अधिकारी नीरज कुमार सिंह ने चारों विधानसभाओं के निर्वाचन के लिए की गई तैयारियों के बारे में विस्तार से अवगत कराया।

मतदाताओं को जागरूक करने के प्रयास किए जा रहे हैं।

6160 कर्मचारी कराएंगे मतदान-कुल 6160 कर्मचारी मतदान के लिए उपलब्ध हैं। साथ ही 118 सेक्टर ऑफिसर, 1050 माइक्रो आब्जर्वर मतदान और मतगणना के लिए, 1187 बीएलओ, 110 बीएलओ सुपरवाइजर और 185 मतगणना अधिकारी उपलब्ध हैं। जिनमें निर्धारित श्रेणियों के अनुसार जिला प्रशासन द्वारा की गई तैयारियों की समीक्षा की। बैठक में एसपी डॉ.गुरुराम सिंह, जिला पंचायत सौडीओ एसएस रावत, अपर कलेक्टर देवेन्द्र कुमार सिंह सहित अनेक अधिकारी उपस्थित थे।

250 पोलिंग बूथ का महिला कर्मी करेंगी संचालन-कलेक्टर ने बताया कि जिले में 250 ऐसे मतदान केंद्र बनाए गए हैं, जिनका पूरी तरह संचालन महिला कर्मी करेंगी। इन पोलिंग बूथ में केवल महिला कर्मियों की इव्यूटी लगाई जाएगी। जिले में 100 आदर्श मतदान केंद्र बनाए गए हैं। 4 दिव्यांग मतदान केंद्र एवं 19 शैडो प्रिया मतदान केंद्र हैं। कुल 1187 मतदान केंद्रों में से 594 मतदान केंद्रों पर वेबकार्डिंग की जाएगी।

वाहन की आवश्यकता एवं उपलब्धता-कलेक्टर ने बताया कि जिले में निर्वाचन के लिए 872 वाहनों की आवश्यकता है। जिनकी जिले में उपलब्धता है। पुलिस अधीक्षक डॉ सिंह ने बताया कि जिले में सघन जांच एवं निगरानी के लिए जिले की सोमाओं पर 14 जांच बनाए गए हैं, 12 एफएसटी, 12 एएसटी तथा 4 वीएसटी दल सक्रिय हैं। जिनके द्वारा लगभग 76 लाख की राशि, 44 लाख लागत की अवैध

मतादाताओं को जागरूक करने के प्रयास किए जा रहे हैं। 6160 कर्मचारी कराएंगे मतदान-कुल 6160 कर्मचारी मतदान के लिए उपलब्ध हैं। साथ ही 118 सेक्टर ऑफिसर, 1050 माइक्रो आब्जर्वर मतदान और मतगणना के लिए, 1187 बीएलओ, 110 बीएलओ सुपरवाइजर और 185 मतगणना अधिकारी उपलब्ध हैं। जिनमें निर्धारित श्रेणियों के अनुसार जिला प्रशासन द्वारा की गई तैयारियों की समीक्षा की। बैठक में एसपी डॉ.गुरुराम सिंह, जिला पंचायत सौडीओ एसएस रावत, अपर कलेक्टर देवेन्द्र कुमार सिंह सहित अनेक अधिकारी उपस्थित थे।

मतदाताओं की संख्या-जिले की चारों विधानसभा में कुल मतदाताओं की संख्या 940069 हैं, जिनमें पुरुष मतदाताओं की संख्या 486657, महिला मतदाताओं की संख्या 453377 एवं 35 अन्य मतदाता हैं। 18 से 19 वर्ष आयु के नवीन मतदाताओं की संख्या 43603 हैं, जिनमें 23797 पुरुष एवं 19806 महिला शामिल हैं। जिले में 80 प्लस आयु के मतदाताओं की संख्या 10905 हैं जिनमें 4440 पुरुष एवं 6465 महिलाएं शामिल हैं। मतदाता सूची का लिंगानुपात 931.62 है एवं इंधी रेशों 66.72 हैं। जिले में दिव्यांग मतदाताओं की संख्या 8988 हैं जिनमें 5733 पुरुष एवं 3255 महिला शामिल हैं। वहाँ सर्विस वोटर की संख्या 1894 हैं।

भारत निर्वाचन आयोग द्वारा जिले के लिए नियुक्त सामान्य प्रेक्षक उदय नारायण दास, सुहास एस, वय्य लेखा प्रेक्षक रजत दत्ता तथा पुलिस प्रेक्षक शिवहरि मीना ने कलेक्टर कार्यालय में चल रही विभिन्न निर्वाचन संबंधी गतिविधियों का निरीक्षण किया और विस्तार से जानकारी ली। उन्होंने पेड न्यूज मॉनिटरिंग सेल, निर्वाचन वय्य लेखा सेल, जिला कन्ट्रोल रूम, वीवीटी आदि कक्षों का निरीक्षण कर निर्वाचन संबंधी कार्यवाही को देखा।

महिला का मोबाइल चुराया, 1 लाख की चपत लगाई, कैमरे में दिखा संदिग्ध

इटारसी, देशबन्धु। पिछले दिनों लकड़गंज स्थित एसबीआई के एटीएम में एक महिला ग्राहक के छूटे मोबाइल को चुराने एवं इसके जरिए 1 लाख रुपये की टगी करने वाले शांतिर बद्रमशा की पुलिस जांच कर रही है, इस बीच कैमरे में लाल रंग की शर्ट पहने हुए एक संदिग्ध नजर आया है, पुलिस को आशंका है कि इस वारदात में इसी युवक की भूमिका है।



घटना के बाद यही युवक एटीएम में पहुंचा है, मुखबिर सूचना पर पुलिस उसका सुराग जुटा रही है। गांधीनगर में रहने वाली महिला ममता बघेल इस एटीएम में अपना मोबाइल भूल गई थीं, वापस जाने पर उन्हें मोबाइल नहीं मिला, इस बीच खोते से उन्हें 1 लाख रुपये की आनलाइन टगी का शिकार बनाया गया। महिला की रिपोर्ट पर पुलिस जांच कर रही है। घटना 30 सितंबर की है। एटीएम से रुपये निकलते वक्त उन्होंने अपने हाथ में रंग मोबाइल एटीएम के पास रख दिया था। रुपये निकालने के बाद वह अपना मोबाइल वही भूलकर चली गई थी, कुछ देर बाद जब उन्हें मोबाइल गुम होने का पता चला तो वह वापस एटीएम पहुंची लेकिन

वहां मोबाइल नहीं था। मोबाइल चोरी होने के बाद उन्होंने 2 अक्टूबर को शिकायत दर्ज कर अपना मोबाइल नंबर बंद कर दिया था। पीड़ित महिला के अनुसार मोबाइल में उनके सारे दस्तावेज मौजूद थे। मोबाइल बंद होने के बाद भी अज्ञात बदमाशों ने फर्जी तरीके से उनके दस्तावेजों का उपयोग कर उनके खाते से राशि का आहरण करना शुरू कर दिया। 20 दिन की अवधि में बदमाशों द्वारा उनके खाते से लगभग 1 लाख रुपए निकाल लिए गए घटना के बाद महिला ने थाने पहुंचकर शिकायत दर्ज कराई मामले में पुलिस ने प्रकरण दर्ज कर जांच शुरू की। पुलिस जांच में संदिग्ध युवक कैमरे में दिख रहा है। पुलिस इसकी सरमां में से तलाश कर रही है।

मुख्यमंत्री ने भाजपा प्रत्याशी विजयपाल सिंह के समर्थन में रोड शो किया



मंच पर रो पड़ी पूर्व विधायक सविता दीवान शर्मा

सोहागपुर, देशबन्धु। कोर्ट चौराहे से मुख्यमंत्री शिवराज सिंह ने रथ पर बैठकर रोड शो निकला जो की मुख्य मार्गों से होता हुआ काली मंदिर पहुंचा यहां पर शिवराज सिंह ने भाजपा की तारीफ करते हुए कांग्रेस पर जमकर निशाना साधा। इस सभा में कांग्रेस में शामिल हुई पूर्व विधायक का सविता दीवान शर्मा ने कांग्रेस प्रत्याशी पुष्पराज पटेल पर गंभीर आरोप लगाए, जिस पार्टी में कार्यकर्ता और पदाधिकारी का सम्मान नहीं होता उसे पार्टी में रहने से क्या फायदा। इस जनसभा में हजारों की संख्या में महिला पुरुष सहित विशाल जन समूह उपस्थित रहा।

रेलवे स्टेशन पर चेकिंग के दौरान 40 लाख रुपए का सोना जब्त



इटारसी जीआरपी और आरपीएफ की संयुक्त कार्रवाई

इटारसी, देशबन्धु। जीआरपी और आरपीएफ ने संयुक्त कार्रवाई में इटारसी रेलवे स्टेशन के फुट ओवर ब्रिज से एक युवक को गिरफ्तार कर करीब 614 ग्राम सोना

जब्त किया है। जब सोने की कीमत करीब 40 लाख रुपए बताई जा रही है। युवक भोपाल का रहने वाला बताया जा रहा है।

जीआरपी थाना प्रभारी आरएस चौहान के अनुसार युवक का नाम प्रकाश पिता रमेश, 45 वर्ष है जो न्यू जेल रोड भोपाल का रहने वाला है। वह भोपाल के अंबे ज्वेलर्स से सोने के जेवर की सप्लाई करने इटारसी आया था। इटारसी रेलवे स्टेशन के पुराने फुट ओवर ब्रिज पर युवक संदिग्ध हालत में मिला, उससे जब जीआरपी और आरपीएफ ने पूछताछ की तो उसके बैग से बड़ी संख्या में जेवर मिले। युवक के पास कोई भी बिल और दस्तावेज नहीं मिलने पर सोने को जब्त किया है। जीआरपी ने संबंधित विभाग को सूचना देकर पुलिस को देखरेख में सोने को सुपुर्द किया। इस कार्रवाई में जीआरपी के एसआइ दिनेश सिंह, कॉन्स्टेबल बलवंत, केके यादव, आरपीएफ के एसआइ संजय जानोरिया, कॉन्स्टेबल डेविड दीन, आर के मोंगा, अशोक बारिच, हेड कॉन्स्टेबल नेमचंद का विशेष सहयोग रहा।

सतर्कता जागरूकता सप्ताह : रेलवे स्कूल न्यू यार्ड में प्रतियोगिताएं आयोजित



इटारसी, देशबन्धु। भोपाल मंडल पर आज से सतर्कता जागरूकता सप्ताह प्रारंभ हुआ। यह आयोजन 05 नवंबर 2023 तक चलेगा। इस वर्ष 'भ्रष्टाचार का विरोध करें, राष्ट्र के प्रति समर्पित रहें' थीम पर मनाया जा रहे सतर्कता जागरूकता सप्ताह के प्रथम दिन आज रेलवे स्कूल न्यू यार्ड इटारसी में सतर्कता जागरूकता पर आधारित डिवेद, निबंध प्रतियोगिता का आयोजन किया गया। इस प्रतियोगिता में स्कूल के बच्चों ने बड़ चढ़कर

भाग लिया। इसके अतिरिक्त मंडल कार्यालय में एचआरएमएस सिस्टम एवं कार्यप्रणाली विषय पर सेमिनार का आयोजन किया गया। मंडल पर मनाये जा रहे सतर्कता जागरूकता सप्ताह के दूसरे दिन 31 अक्टूबर 2023 को मंडल कार्यालय सहित सभी डिपो एवं स्टेशन पर रेल कर्मियों द्वारा सत्यनिष्ठा की प्रतिज्ञा ली जाएगी। इसके अलावा मण्डल कार्यालय में FOIS, COIS, Indent, Stacking विषय पर सेमिनार का आयोजन किया जायेगा।

विज्ञान 37 में विज्ञान शाखाओं का संगम निजी विद्यालय के बच्चों ने आदिवासी विकासखंड पहुंचकर सीखा विज्ञान

इटारसी, देशबन्धु। विज्ञान के 37 रंगों का संगम दिखाने उल्कृष्ट विद्यालय केसला में आज से विज्ञान -37 का आरंभ हुआ। विज्ञान शिक्षक राजेश पाराशर ने अपनी विज्ञानयात्रा के 37 साल होने पर विज्ञान 37 कार्यक्रम का आयोजन आज केसला में आरंभ किया। दो दिवसीय इस कार्यक्रम में देश के अनेक प्रतिष्ठित रिसोर्स साइंटिस्ट इस कार्यक्रम में उपस्थित हुये हैं।



राजेश पाराशर द्वारा आयोजित इस कार्यक्रम में बच्चे नागपुर के सुरेश अग्रवाल द्वारा विगत 40 सालों के परिश्रम से तैयार अत्युर्व विज्ञान प्रयोगों को कर रहे थे, तो प्रयागराज से आमंत्रित 90 वर्षीय डॉ ओपी गुप्ता अपने पिता से विज्ञान की पूरी किताब के तथ्यों को लेकर आये थे। वे बच्चों से स्वयं प्रयोग करवाकर विज्ञान से दोस्ती करा रहे थे। ऊर्जन से आये पक्षी विशेषज्ञ सैकत चंदा पक्षियों की वैज्ञानिक जानकारी देकर हमारे पर्यावरण में उनका महत्व बता रहे थे। मैदान में बैठकर महेश बसेंडिया पुस्तने पेपर को टोपियों में बदलना सिखाकर ओरिगामी को समझा रहे थे। धरमपुर गुजरात साइंस सेंटर के पूर्व प्रमुख वीबी रायगांवकर

सही की खेल खिला रहे थे। जीपी देवड़ा विज्ञान कविता लेखन की बारिकियां समझा रहे थे। पिपरिया के लोक कलाकार सुरेश पटेल लोकगीतों एवं मिमिक्री के द्वारा वैज्ञानिक जागरूकता कर रहे थे।

राजेश पाराशर को 2008 में राष्ट्रपति तथा राज्यपाल सम्मान प्राप्त हो चुका है वे विगत चार दशक से आदिवासी वर्ग के बच्चों के बीच वैज्ञानिक सोच बढ़ाने के अनेक प्रयास कर रहे हैं। राजेश पाराशर का मानना है कि विज्ञान एवं प्रौद्योगिकी की प्रगति ही आधुनिक दुनिया में हमारे देश को अग्रणी कर सकती है और इसके लिये युवा मस्तिष्क के बीच वैज्ञानिक और रचनात्मक दृष्टिकोण का निर्माण करने की जरूरत है। शाम को आकाश दर्शन का कार्यक्रम किया। कार्यक्रम का समापन 31 अक्टूबर को होगा। आदिवासी विकास खंड के एक्सिलेंस स्कूल में आयोजित इस कार्यक्रम में जनजातीय वर्ग के बच्चे विद्यालय द्वारा अवकाश घोषित किये जाने तो लाभांशित नहीं हो सके लेकिन बाहर से आये प्राइवेट स्कूलों के बच्चों ने देश के इन वैज्ञानिकों से अनेक रोचक बातें सीखीं।



